

॥ श्रीस्वामिनारायणो विजयते ॥

सत्संग शिक्षण श्रेष्ठीनुं पाठ्यपुस्तक : ३

योगीश महाराज

लेखक

प्रो. रमेश भ. दवे



प्रकाशक

स्वामिनारायण अक्षरपीठ

शाहीबाग रोड, अमदाबाद - ૩૮૦ ૦૦૪

YOGIJI MAHARAJ (Gujarati Edition)

(Life-sketch of Yogiji Maharaj)

By Prof. Ramesh M. Dave

A textbook for examination prescribed under the curriculum set by
Bochasanwasi Shri Akshar Purushottam Swaminarayan Sanstha.

Inspirer: HDH Pramukh Swami Maharaj

Presented by:

B A P S Swaminarayan Sanstha
Shahibaug, Amdavad - 380 004. India.

Publishers:

SWAMINARAYAN AKSHARPITH
Shahibaug, Amdavad - 380 004. India.

16th Edition:

March 2008. Copies: 10,000 (Total copies: 1,27,000)

Warning:

Copyright: ©Swaminarayan Aksharpith

This book is published by Swaminarayan Aksharpith. Material from this book cannot be used without due acknowledgement to Swaminarayan Aksharpith, Shahibaug, Amdavad. For any reprints the written permission of the publishers is necessary.

ISBN: 81-7526-140-4

રજૂકર્તા : બી.એ.પી.એસ. સ્વામિનારાયણ સંસ્થા
શાહીબાગ, અમદાવાદ - ૩૮૦ ૦૦૪.

પ્રેરણામૂર્તિ : પ્રગટ બ્રહ્મસ્વરૂપ પ્રમુખસ્વામી મહારાજ

સૂચના : કોપીરાઇટ : © સ્વામિનારાયણ અક્ષરપીઠ

આ પુસ્તકના અંશો કોઈપણ સ્વરૂપે રજૂ કરવા માટે પ્રકાશકની લેખિત પૂર્વ પરવાનગી મેળવવી અનિવાર્ય છે.

સોણમી આવૃત્તિ : માર્ચ ૨૦૦૮

પ્રત : ૧૦,૦૦૦ (કુલ પ્રત : ૧,૨૭,૦૦૦)

કિંમત : રૂ. ૧૦-૦૦



મુદ્રક અને પ્રકાશક :

સ્વામિનારાયણ અક્ષરપીઠ

શાહીબાગ, અમદાવાદ - ૩૮૦ ૦૦૪

॥ શ્રીસ્વામિનારાયણો વિજયતે ॥



અમે સૌ સ્વામીના બાળક, મરીશું સ્વામીને માટે,
અમે સૌ શ્રીજીતાઙ્કાં યુવક, લડીશું શ્રીજીને માટે.

નથી ડરતા નથી કરતા, અમારા જાનની પરવા,
અમારે ડર નથી કોઈનો, અમે જન્મયા છીએ મરવા.

અમે આ યજ્ઞ આરંભ્યો, બલિદાનો અમે દઈશું,
અમારા અક્ષરપુખ્યોત્તમ, ગુજરાતીત ગાનને ગાઈશું.

અમે સૌ શ્રીજીતાઙ્કા પુત્રો, અક્ષરે વાસ અમારો છે,
સ્વદ્ધર્મી લસમ ચોળી તો, અમારે ક્ષોલ શાનો છે.

જુઓ સૌ મોતીના સ્વામી, ન રાખી ડાંધી તે ખામી,
પ્રગટ પુરુષોત્તમ પામી, મહ્યા ગુજરાતીત સ્વામી.

કૃપાકથન

બ્રહ્મસ્વરૂપ સ્વામીશ્રી યોગીજી મહારાજે સ્થાપેલી અને પોષેલી યુવક પ્રવૃત્તિ ઘણા વેગથી વિસ્તાર પામતી જાય છે. આ યુવકપ્રવૃત્તિમાં જોડાતા યુવકોની આકંક્ષાઓ અને જ્ઞાનપિપાસાને સંતોષવા અને તેમને ભગવાન સ્વામિનારાયણે સ્થાપેલ અક્ષરપુરુષોત્તમના સિદ્ધાંત અભિમુખ કરવા બોચાસણવાસી શ્રી અક્ષર-પુરુષોત્તમ સ્વામિનારાયણ સંસ્થાએ અભ્યાસક્રમ નિયત કરેલ છે તેની કંમબદ્ધ પુસ્તિકાઓના પ્રકાશનની યોજના સ્વામિનારાયણ અક્ષરપીઠ ઘડી છે.

આ પુસ્તિકાઓ દ્વારા પાઠશાળા ધોરણે સત્સંગનાં બાળકો તથા યુવકોને વ્યવસ્થિત એકધારું અને શુદ્ધ જ્ઞાન સરળ ભાષામાં આપવાનું વિચાર્યુ છે. ભગવાન સ્વામિનારાયણે સ્થાપેલ આદર્શોના પાલન અને પ્રચાર માટે બ્રહ્મસ્વરૂપ શાસ્ત્રીજી મહારાજે સ્થાપેલ આ સંસ્થા, આ પ્રવૃત્તિ દ્વારા એ આદર્શોનો, સંપ્રદાયની એ ભવ્ય પ્રણાલીનો અને તે દ્વારા મહાન હિંદુ ધર્મની સંસ્કૃતિનો પ્રચાર કરશે.

સ્વામિનારાયણ ભગવાનનો એ હિંદ્ય સંદેશ જગતને ખૂણે ખૂણે પહોંચાડવાની આ પ્રવૃત્તિની નેમ છે. જુદી જુદી ભાષાઓમાં આ પુસ્તિકાઓનું પ્રકાશન થાય તે માટે યોજના ઘરી છે. આશા છે કે સંપ્રદાયના અને સંપ્રદાયેતર સૌ ધર્મપ્રેમી મુમ્કુઓ આ પ્રવૃત્તિને આવકારશે અને તેમાં તન, મન અને ધનથી સંપૂર્ણ સહયોગ આપશે.

બાળકો તથા યુવકોને પ્રોત્સાહિત કરવા આ પુસ્તિકાઓને આધારે પરીક્ષાઓ લઈ તેમને પ્રમાણપત્રો આપવામાં આવશે. આ પુસ્તિકા તૈયાર કરવામાં ઈશ્વરચરણ સ્વામી, રમેશભાઈ દવે તથા કિશોરભાઈ દવે તથા જેમણે સહકાર આપ્યો છે તે સૌને રૂડા આશીર્વાદ છે.

વસંતપંચમી
સંવત ૨૦૨૮
અટલાદરા

શાસ્ત્રી નારાયણસ્વરૂપદાસજી(પ્રમુખસ્વામી મહારાજ)ના
ઘણા જ હેતપૂર્વક
જ્ય શ્રી સ્વામિનારાયણ

અનુક્રમણિકા


૧. જીજાભાઈનો જન્મ	૧
૨. ધ્યાનમજન જીજાભાઈ	૨
૩. નીડર સત્યવક્તા	૩
૪. આદર્શ વિદ્યાર્થી	૪
૫. સમયનો સહૃપ્યોગ	૫
૬. ડાકોરજની સેવા	૮
૭. મને સાધુ બનાવો	૯
૮. જીજાભાઈ જૂનાગઢમાં	૧૦
૯. જગા ભક્તનાં દર્શન	૧૨
૧૦. પ્રથમ મિલન	૧૫
૧૧. હું તો સેવક હું	૧૬
૧૨. તપસ્વી જીજા ભગત	૧૭
૧૩. કૃષ્ણજ અદાના આશીર્વાદ	૧૮
૧૪. નિઃસ્પૃહી સંત	૨૦
૧૫. માન-અપમાનમાં એકતા	૨૨
૧૬. સેવામય સંત	૨૩
૧૭. સાચા સાધુ	૨૪
૧૮. મંદિરની સેવામાં	૨૭
૧૯. ‘શ્રીજ સ્વામી વશ છે’	૨૮
૨૦. પરાભક્તિ	૩૦
૨૧. સર્પદંશ	૩૧
૨૨. અક્ષર મંહિરના મહત	૩૩
૨૩. ગુરુભક્તિ	૩૪
૨૪. શાસ્ત્રીજ મહારાજ પ્રગટ છે	૩૪
૨૫. યુવક મંડળો અને સત્સંગ સભા	૩૬
૨૬. યુવકો સાથે યોગીરાજ	૩૯
૨૭. યુવાનોને દીક્ષા	૩૮
૨૮. યોગીજ મહારાજનું કાર્ય	૪૦
૨૯. અંધારખંડને અજવાણ્યો	૪૪
૩૦. સ્વાગત અને વિદાય	૪૫
૩૧. યોગીજને શું ગમે ?	૪૭
૩૨. યોગીજ મહારાજનો ઉપદેશ	૪૮
૩૩. સ્વામીશ્રી નારાયણસ્વરૂપદાસજી	૪૦

૧. જીણાભાઈનો જન્મ

કાઠિયાવાડના અમરેલી જિલ્લામાં ધારી નામનું નાનું શહેર છે. ત્યાં દેવચંદભાઈ વસાણી નામના લુહાણા હરિભક્ત રહે. દેવચંદભાઈના દાદા જેઠાભાઈ શ્રીજમહારાજના કૃપાપાત્ર ભક્ત હતા.

સંવત ૧૮૪૮ના વૈશાખ વદિ બારશને દિવસે ધારીમાં યોગીજ મહારાજનો જન્મ થયો હતો. તેમની માતાનું નામ પુરીભાઈ તથા પિતાનું નામ દેવચંદભાઈ. તેમનું બાળપણનું નામ જીણાભાઈ હતું, પરંતુ માતા-પિતા વહાલથી તેમને ‘જીણો’ કહીને જ બોલાવતાં. જીણો સૌને વહાલો લાગે. તેના રૂપાણા, તેજસ્વી મોઢા સામું જે કોઈ જુએ તેને જીણો ગમી જાય.

જીણો સાવ નાનો હતો ત્યારે તેમની માતા જીણાને સાથે લઈને ખેતરમાં કપાસનાં કાલાં વીણવા જાય. પુરીભાઈ સાથે ગામની બીજી સ્ત્રીઓ પણ પોતાનાં બાળકોને લઈને કપાસનાં કાલાં વીણવા જાય. બધી સ્ત્રીઓ પોતાનાં બાળકોને જાડના છાંયામાં સુવાડીને ખેતરમાં કાલાં વીણે. બધાં બાળકો પોતાની માને ન જુએ એટલે મોટેથી રોવા લાગે.



ખેતરનો માલિક તો ગુસ્સે થઈ જાય. દરેક બાળકની માને ખેતરનો માલિક વઠે અને કહે : ‘આ તમારાં રોતલ છોકરાંઓને લઈને શું કામ ખેતરે આવો છો ?’ આમ રોજ કહે, પણ જીણાની માને તો ક્યારેય વઠે નહિ. ક્યારેય ગાળો દે નહિ.

જીણાને જોઈને ખેતરનો માલિક રોજ કહે : ‘આ જીણો બહુ ચમત્કારિક બાળક છે. જો, શ્રીકૃષ્ણ ભગવાનની જેમ, કાયમ જમણા પગનો અંગૂઠો ચૂસ્યા કરે છે. પુરીબાઈ ! તમારો જીણો મોટો થશે ત્યારે સૌ કોઈ તેને પગે પડશે. બધા એની પૂજા કરશે, એને વંદન કરશે.’

ધીમે ધીમે જીણો મોટો થતો ગયો. બધા તેમને જીણાભાઈ કહેવા લાગ્યા. જીણાભાઈને પહેલેથી જ સાદાઈ અને ચોખ્ખાઈ બહુ ગમે. ભક્તિ અને ભજન સિવાય તેમને બીજમાં મજા જ ન પડે.

૨. ધ્યાનમગન ઝીણાભાઈ

ધારી ગામને પાદર ત્રણ નદીઓ બેગી થાય છે. એ શેત્રનું નદીનો ત્રિવેણી સંગમ કહેવાય છે. ત્રણ નદીઓ બેગી મળી એક બને છે. નદી પર એક પુલ છે. પુલ પાસે પહોંચતાં આ નદી સાંકડી થઈ જાય. પુલ નીચે પહોંચતાં તો એક ઝરણા જેવી બની જાય. ધારી ગામના લોકો તેને ‘પાતાળિયો’ જરો કહે છે.

બસ, એ જ જગ્યાએ, પુલ પાસે રોજ સવારે જીણાભાઈ નાહવા જાય. ઝરામાં નાહીને ચોખાં વસ્ત્રો પહેરે. પછી પલાંઠી વાળીને ધ્યાન કરવા બેસી જાય. ઘણા સમય સુધી જીણાભાઈ ધ્યાનમાં મસ્ત રહે. ધ્યાનમાં શ્રીજી-મહારાજની મૂર્તિ જોયા કરે. શ્રીજીમહારાજને સંભાર્યા કરે.

ઋષિઓના તપોવન જેવા આ એકાંત સ્થળમાં જે કોઈ જીણાભાઈને ધ્યાન કરતા જુઓ, તેને એમ જ લાગે કે જ્ઞાને પ્રુવજી ધ્યાનમાં બેઠા ન હોય ! નાનકડા જીણાભાઈને જે કોઈ ધ્યાન કરતા જુએ તે સ્થિર થઈ જાય, આશ્ર્યમાં ડૂબી જાય !

ક્યારેક જીણાભાઈના બાળમિત્રો પણ નાહવા આવે. તેઓ જ્યારે જીણાભાઈને ધ્યાનમગન જુએ, ત્યારે નવાઈ જ પામી જાય. કેટલીય વાર સુધી તેમના બાળમિત્રો રાહ જોઈને ઉભા રહે. જીણાભાઈ ધ્યાનમાંથી જાગે,



આંખો ખોલે, ત્યારે તેઓ પૂછે : ‘આ શું કરો છો ?’


જીણાભાઈ જવાબ આપે : ‘ભગવાનને સંભારું છું. તમેય મારી સાથે બેસી ધ્યાન કરો. હું તમને ધ્યાન ધરતાં શીખવાઈશ.’

નાનપણમાંય જીણાભાઈ રોજ સવારે ધ્યાન કરે. તેઓ સૌને શીખવાડે છે કે સૌએ સવારે શ્રીજીમહારાજનું સ્મરણ કરીને, શ્રીજીમહારાજનું ધ્યાન કરીને, પછી જ બીજું કામ કરવું.

૩. નીડર સત્યવક્તા

જીણાભાઈ પાંચમા ધોરણમાં ભણે. શાળાના હેડમાસ્તરનું નામ ત્રિભોવનદાસ. હેડમાસ્તર મિશાજે બહુ કોધી. એક વખત ચંદુ નામના છોકરાને ત્રિભોવનદાસે વગર વાંકે માર્યો. ચંદુને મૂઢ માર માર્યો અને બાવડે જાલીને પછાડ્યો. જીણાભાઈથી આ જોવાયું નહિ. તેમને ચંદુની દયા આવી. તેઓ ‘સ્વામિનારાયણ, સ્વામિનારાયણ’ ભજન કરવા લાગ્યા. બધાં બાળકો બીકનાં માર્યાં આધાંપાછાં ચાલ્યાં ગયાં.

મૂઢ મારને લીધે ચંદુ મરી ગયો. ચંદુના બાપાએ વડા અધિકારીને અરજ કરી, તપાસ કરવા વિનંતી કરી. તેથી વડા અધિકારી શાળામાં



પૂછપરછ કરવા આવ્યા. પણ હેડમાસ્તરનું નામ કોણ આપે ?

વડા અધિકારીએ વર્ગનાં બધાં બાળકોને પૂછ્યું, પણ કોણી હિંમત ચાલે ? જીણાભાઈ તો હંમેશાં સાચું જ બોલે. સાચું બોલવામાં બીક શાની ? જીણાભાઈ હેડમાસ્તરથી જરાય બીતા નહિ. તેમણે નીડરતાથી વડા અધિકારીને જવાબ આપ્યો : ‘અમારા હેડમાસ્તરે વગર વંકે ચંદુને મૂઢ માર માર્યો છે. ચંદુને બાવડે જાલીને પછાડ્યો છે.’

પછી તો બધાં બાળકોમાં હિંમત આવી. બધાં બાળકો બોલી ઊક્યાં : ‘હા, સાહેબ ! હેડમાસ્તરે જ ચંદુને માર્યો છે.’

વડા અધિકારીએ જોયું તો જીણાભાઈના કપાળમાં તિલકચાંદલો; મોઢા પર નિર્દોષતા અને સર્વાઈ. તેમને જીણાભાઈની વાત સાચી લાગી. તરત જ તેમણે હેડમાસ્તરને બરતરફ કર્યા. જીણાભાઈને સાચું કહેવા બદલ ઈનામ આપ્યું.

સત્યનો જ જય થાય છે. માટે આપણે પણ સાચું બોલતાં ડરવું નહિ. બાળપણથી જ સાચું બોલવાની ટેવ પાડવી.

૪. આદર્શ વિદ્યાર્થી

જીણાભાઈ ભણવામાં બહુ હોશિયાર. દરેક ધોરણમાં પહેલો જ નંબર આવે. ઈનામ પણ બહુ મળે. વર્ગમાં સૌથી હોશિયાર જીણાભાઈ.

કેટલાક ઠોડ વિદ્યાર્થીઓ જીણાભાઈની બાજુમાં બેસે. તેમની પાટીમાંથી લેસન જોવા પ્રયત્ન કરે.


કેટલાક ઠોડ નિશાળિયાઓ જીણાભાઈને ડેણા કાઢીને કહે : ‘લખી લો એટલે અમને તમારા જવાબ પાટીમાંથી કહેજો.’


જીણાભાઈ હસતાં હસતાં કહે : ‘હા, કહીશું ભાઈ કહીશું ! મારી પાટી આમ રાખીશ એટલે તમે જોઈ લેજો.’

શિક્ષક દાખલા ગણાવે ત્યારે જીણાભાઈ તો ઘડીકમાં દાખલો ગણી લે. ગણીને તરત જ પાટી ઊંધી વળી હે. બાજુમાં બેઠેલા ઠોડ નિશાળિયા હળવેથી જીણાભાઈને પૂછે : ‘લેખામાં શું આવ્યું ?’ પણ જીણાભાઈ ચૂપ્યાપ બેસી રહે. કાંઈ બોલે નહિ. કોઈ કોઈ વિદ્યાર્થી તો વળી કહે : ‘જીણા ! બતાવ તારી પાટી, નહિ તો મારીશું.’

જીણાભાઈ નીડરપણે કહી હે : ‘તમે ગણો ને ! મારું ખોટું હશે તો તમારું પણ ખોટું પડશે.’

બીજાં બાળકો જીણાભાઈની પાટીમાંથી જોઈ લે, ચોરી કરીને લખી લે, તે જીણાભાઈને ગમે નહિ. જીણાભાઈ કહે : ‘ચોરી કરીને બીજાની પાટીમાંથી





ન લખાય. બીજામાંથી ચોરી કરીએ તો ભગવાનને છેતર્યા કહેવાય.'

આમ, જીણાભાઈ બધાને ભણી-ગળીને હોશિયાર થવા શીખવે, પણ ચોરી ન કરવા દે.

૫. સમયનો સદુપયોગ

બપોરે બે વાગે એટલે શાળામાં અડધો કલાક છુટ્ટી મળે. છુટ્ટીમાં બધા છોકરાઓ રમત રમે. ખોખો, સાતતાળી, સંતાકૂકડી, આમલી-પીપળી રમતો રમાય. જીણાભાઈને રમતમાં બહુ રસ નહિ. તેમને તો નાનપણથી જ ભગવાન ભજવા ગમે. બધા છોકરાઓ રમતો રમતા હોય ત્યારે જીણાભાઈ કોઈક ખૂણામાં અથવા ઝાડ નીચે બેસીને ભગવાનનું ભજન કરે. ભગવાનને સંભારે.

બીજા છોકરાઓને થાય : ‘આ જીણો શું કરતો હશે ?’

જીણાભાઈના શિક્ષકોને પણ મનમાં થાય કે ‘આ જીણો શું કરતો હશે ?’

એક દિવસ તેમની શાળાના બે શિક્ષકોએ જીણાભાઈને ઝાડ નીચે ધ્યાનમાં બેઠેલા જોઈને પૂછ્યું : ‘જીણા ! તું રમત-ગમત કરતો નથી. આખો દિવસ ભગવાન સંભારે છે. વૈરાગ્ય બહુ પાળે છે, તો પછી સાધુ જ થઈ જા ને !’

‘હા, સાધુ થઈશ.’ એટલો જવાબ આપીને પાછા હસતાં હસતાં ભગવાનનું ભજન કરવા લાગ્યા. જીણાભાઈના શિક્ષકોને ક્યાં ખબર હતી કે જીણાભાઈ સાચે જ સાધુ થઈને, મોટા થતાં દુનિયામાં પૂજાશે !


જીણાભાઈને નવરાશ મળે તો સમય બગાડવો ન ગમે. તેમને તો ભજન કરવું જ ગમે.

આપણે પણ સમય ન બગાડવો. ભગવાનની ભક્તિ જ કરવી.

૬. ઢાકોરજુની સેવા

ધારીના મંદિરની સેવા જીણાભાઈના કાકા મોહનભાઈ કરતા. મોહનકાકા હવે વૃદ્ધ થયા હતા. વારંવાર માંદા પડી જાય. માંદા પડે ત્યારે ઢાકોરજુની સેવા બરાબર થાય નહિ. મોહનકાકાને થાય કે ‘કોઈ સારો ભક્ત સેવા કરનારો મળે તો બહુ સારું.’ તેવામાં તેમની નજર જીણાભાઈ ઉપર ઢરી. તેમણે જીણાભાઈને સેવા કરવા પૂછ્યું.

જીણાભાઈ તો રાજુ રાજુ થઈ ગયા. જીણાભાઈ ખૂબ આનંદમાં આવી



ગયા. તેમણે કહ્યું : ‘મોહનકાકા, ચિંતા ન કરશો, હું ઠાકોરજની સેવા કરીશ.’

તે જ દિવસથી જીણાભાઈ ઠાકોરજની સેવા કરવા લાગ્યા. ઠાકોરજને નવરાવે, ચંદન ચર્ચે, કુંકુમનો ચાંદળો કરે, અગરબતીનો ધૂપ કરે. ઠાકોરજ પાસે દીવા પ્રગટાવે, આરતી કરે. આમ, શ્રદ્ધાથી પૂજા કરે.

વળી, કૂવામાંથી પાણી સીચીને મંદિરના ફળિયામાં ફૂલ-જાડ ઉગાડ્યાં. વંડી પર ફૂલોની વેલ ઉગાડી. થોડા દિવસોમાં તો મંદિર ફૂલોની સુવાસથી મહેકવા લાગ્યું. જીણાભાઈ રોજ સવારે રંગબેરંગી ફૂલોની માળા ગૂંઘે, ઠાકોરજને પહેરાવે. નવી નવી વાનગીઓ બનાવી ઠાકોરજને ધરે અને થાળ ગાય. જાણો બોલતાં-ચાલતાં ઠાકોરજ હોય, તેમ કાળજીથી સેવા કરે. મૂર્તિ સાથે વાતો કરે.

સવાર-સાંજ બાળમિત્રોને મંદિરે લઈ જાય. બધા પાસે ધૂન કરાવે. પોતે ભજન ગાય અને બધા આગળ ગવરાવે. સહુને આરતી, દંડવત્ત કરતાં શીખવે. વળી પ્રસાદ પણ આપે.


૭. મને સાધુ બનાવો

હવે તો જીણાભાઈ સવાર-સાંજ મંદિરમાં જ રહે. ઠાકોરજની સેવા કરે. સંતો પધારે તેમની સેવા કરે. તેમની સેવાથી બધા સંતો રાજુ થઈ જાય. તેમને આશીર્વાદ આપે.

જીણાભાઈએ સાતમા ધોરણનો અભ્યાસ પૂરો કર્યો. તેવામાં જુનાગઢથી સદ્ગુરુ કૃષ્ણચરણદાસ સ્વામી સંતમંડળ લઈને ધારી પધાર્યા. ધારીના મંદિરમાં ઉતારો કર્યો. જીણાભાઈ તો સંતોને જોઈને રાજુ રાજુ થઈ ગયા.

જીણાભાઈએ વહેલી સવારથી મોડી રાત સુધી બધી જ સેવા કરવા માંડી. વહેલા ઊઠી જલદી જલદી નાહી લે. પૂજા કરી સંતોની સેવામાં લાગી જાય. બધા સંતોને કૂવામાંથી પાણી સીચી નવરાવે. મંદિર વાળી આપે. આસનો પાથરી દે. આમ, આખો દિવસ પ્રેમપૂર્વક સેવા કરે.

સદ્ગુરુ કૃષ્ણચરણદાસ સ્વામી અક્ષરબ્રહ્મ ગુણાતીતાનંદ સ્વામીના કૃપાપાત્ર શિષ્ય સદ્ગુરુ માધવચરણદાસ સ્વામીના શિષ્ય હતા. તેમણે જીણાભાઈની ભક્તિ જોઈ. થાકી જાય તો પણ સેવા કરે એ જોયું. તેઓ તો જીણાભાઈની સેવા અને ભક્તિ જોઈને પ્રસન્ન થઈ ગયા.



એક દિવસ સવારે તેમણે જીણાભાઈને પ્રસાદ આપ્યો અને પૂછ્યું : ‘જીણા ! સાધુ થઈશ ?’

જીણાભાઈ આનંદમાં આવી ગયા. નિર્દ્દીપતાથી તેમણે જવાબ આપ્યો : ‘હા સ્વામી ! સાધુ બનાવો તો સારું; મારી એ જ ઈચ્છા છે. ઘણા દિવસથી મને થતું હતું કે તમને આ વાત કહું. ત્યાં તો આજે તમે જ મારા મનની વાત કહી દીધી. સ્વામી, મને સાધુ બનાવો. સાધુ બનીને મારે તો આપની અને ઠકોરજની સેવા જ કરવી છે.’

સદ્ગુરુ કૃષ્ણાચરણદાસ સ્વામીએ આશીર્વાદ આપ્યા અને કહ્યું : ‘તારી ઈચ્છા પૂર્ણ થશે.’

૮. જીણાભાઈ જૂનાગઢમાં

ત્યાર બાદ એક વર્ષ પછી જીણાભાઈને માતા-પિતાની રજા મળી. માતા પુરીભાઈએ છેલ્લી વાર કંસાર કરીને જીણાભાઈને જમાડ્યા. કપાળમાં ચાંદલો કર્યો. રૂડા આશિષ આપી વિદાય આપી.

સંવત ૧૮૯૫ના કારતક સુદ સાતમે જીણાભાઈએ ઘરનો ત્યાગ કર્યો અને મોટાભાઈ કમળશીલાઈ સાથે જૂનાગઢ જવા નીકલ્યા. બીજે દિવસે



જૂનાગઢમાં સદ્ગુરુ કૃષ્ણાચરણદાસ સ્વામીને મળ્યા.


સંવત ૧૮૯૫ના કારતક સુદ ૧૪ને દિવસે સદ્ગુરુ કૃષ્ણાચરણદાસ સ્વામીએ તેમને પાર્ષ્ય દીક્ષા આપી. હવે તેઓ જીણા ભગત બન્યા. જીણા ભગત મંદિરની દરેક સેવા કરવા લાગ્યા.

તે વખતે મંદિરની ગાયો, ભેંસો ચરાવવા જવાનું કામ પાર્ષ્યો કરતા. જીણા ભગત પણ બીજા પાર્ષ્યોની જોડમાં ગિરનારની તળેટીમાં ગાયો, ભેંસો ચરાવવા જતા.

ગાયો ચરતી હોય ત્યારે જીણા ભગત કીર્તનો લલકારે. સ્વામીની વાતો મોઢે કરે. ગાયો પણ જીણા ભગત સાદ પાડે કે તરત દોડતી આવે, તેમને વીંટળાઈ વણે.

સાંજે ગાયો, ભેંસોનાં ધણ લઈ જીણા ભગત પાછા આવે. પાછા આવતાં રસ્તામાંથી બાવળનાં દાતણ કાપે. ત્રણસો દાતણની મોટી જૂડી તૈયાર કરી સાથે લેતા આવે. વળી, રોજ સવારે છાણ, વાસીદું વાળવાનું તથા છાણાં થાપવાનું તો ખરું જ.

ગમે તેટલો થાક લાગ્યો હોય તો પણ રોજ રાતની કથામાં હાજર. ધૂન પોતે જ બોલાવે. કીર્તનો પણ ગાય. મોડે સુધી કથામાં બેસે ને વળી પાછા બીજે દિવસે ગુરુની સેવા કરવા વહેલા ચાર વાગે ઉઠી જાય. આ



એમનો નિત્યક્રમ. આવી રીતે સેવા કરી સદ્ગુરુ કૃષ્ણચરણદાસ સ્વામીને રાજ કરી લીધા.


આપણે પણ સંતોની સેવા કરી તેમને રાજ કરવા જોઈએ.

૬. જગા ભક્તનાં દર્શન

તે વખતે ગુણાતીતાનંદ સ્વામીના કૃપાપાત્ર શિષ્ય કૃષ્ણજી અદા તથા પૂજાજી બાપુ જૂનાગઢ વારંવાર આવતા. જીણા ભગત એમની પાસે કથા સાંભળવા બેસે. કૃષ્ણજી અદા ગુણાતીતાનંદ સ્વામીના કૃપાપાત્ર શિષ્ય જગા ભક્તના મહિમાની ઘણી વાતો કરે.

આવી કથા ઘણા દિવસ સાંભળી. એક દિવસ સાંજે મનમાં વિચાર આવ્યો : ‘સ્વામી જગા ભક્ત કેવા મહાન હશે ?’ અને એ જ વિચારમાં તેઓ સૂઈ ગયા.

તે જ રાત્રે બે વાગે એક સુંદર સ્વખનું આવ્યું. મંદિરની જાળી પાસે, જીણા ભગત સૂતા હતા તાં તેમને સ્વામી જગા ભક્તનાં દર્શન થયાં. જગા ભગતે ફેંટો બાંધ્યો હતો. કછોટો મારીને ધોતિયું પહેર્યું હતું.



સ્વખમાં પણ જીણા ભગતે ઊઠીને બે દંડવત્ પ્રણામ કર્યા. ત્યાં જગા ભક્ત બોલ્યા : ‘દંડવત્ રાખો.’

પછી જીણા ભગતે કહ્યું : ‘જગા સ્વામી ! તમે મારા અંતરની ઈચ્છા આજે પૂરી કરો. મને દર્શન આપ્યાં. મને આજે બહુ આનંદ થાય છે. કંઈ ઉપદેશ આપો તો સારું.’

આ સાંભળી જગા ભક્ત બોલ્યા : ‘તમારે બે વાત સમજવી. એક તો સત્થાસ્ત્રનું વ્યસન રાખવું, અને બીજું, સારા સાધુનો સંગ રાખવો.’

ત્યાર પછી જીણા ભગતે સ્વખમાં વારંવાર જગા ભક્તને દંડવત્ કર્યા.

સત્થાસ્ત્રનું વ્યસન એટલે વચ્ચનામૃત, સ્વામીની વાતું, શિક્ષાપત્રી, ભક્તચિંતામણિ, હરિલીલામૃત જેવા ગ્રંથો નિયમિત વાંચવા.

સારા સાધુનો સંગ એટલે શાસ્ત્રીજી મહારાજ (સ્વામીશ્રી યજ્ઞપુરુષદાસજી) જેવા સત્પુરુષનો સમાગમ કરવો.

આપણે પણ આ બે ટેવ પાડી ગુરુજી જેવા મહાન થઈએ.

૧૦. શાસ્ત્રીજી મહારાજ સાથે પ્રથમ મિલન

જીણા ભગત કૃષ્ણચરણદાસ સ્વામીના મંડળમાં હતા. સદ્ગુરુ કૃષ્ણચરણદાસ સ્વામી પોતાનું સંતમંડળ લઈ રાજકોટ આવ્યા. જીણા ભગત પણ સાથે જ.

તેવામાં એક દિવસ શાસ્ત્રીજી મહારાજ રાજકોટ પદ્ધાર્યા. તેમણે રાજકોટમાં કૃષ્ણજી અદાને ઘેર ઉતારો કર્યો.

જીણા ભગતને આ સમાચાર મળ્યા. તેમને શાસ્ત્રીજી મહારાજનાં દર્શન કરવાની ઈચ્છા થઈ. તેથી વહેલી સવારે આજી નદીમાં નહાવા જવાને બહાને ગ્રાસ સંતો સાથે જીણા ભગત કૃષ્ણજી અદાને ઘેર ગયા.

શાસ્ત્રીજી મહારાજ ચાર વાગે ઊઠ્યા. જાદવજીભાઈએ શાસ્ત્રીજી મહારાજને વાત કરી કે સંતો દર્શન કરવા આવ્યા છે.

સંતો જે ઓરડામાં બેઠા હતા, તે ઓરડામાં શાસ્ત્રીજી મહારાજ દર્શન દેવા પદ્ધાર્યા. જીણા ભગતે તથા સંતોએ શાસ્ત્રીજી મહારાજને દંડવત્ પ્રણામ કર્યા, પગે લાગ્યા. પછી ગુણાતીતાનંદ સ્વામીની પ્રસાદીની માળા અને તુંબડી, શાસ્ત્રીજી મહારાજને બેટ ધર્યા. શાસ્ત્રીજી મહારાજ અતિશય



પ્રસન્ન થયા.

જીણા ભગત શાસ્ત્રીજી મહારાજના મુખારવિંદ સામે જ જોયા કરે. શાસ્ત્રીજી મહારાજ પણ તેમના પર કૃપાદષ્ટિ નાખતા રહે.

જીણા ભગતને મનમાં વિચાર આવ્યો : ‘ગુરુ તો શાસ્ત્રીજી મહારાજને જ કરવા.’ જીણા ભગતે મનોમન શાસ્ત્રીજી મહારાજને ગુરુ કરી લીધા.

આ પ્રમાણે સંવત ૧૮૬૬ના શ્રાવણ સુદ ૭ને શુભ દિવસે જીણા ભગતનું શાસ્ત્રીજી મહારાજ સાથે પ્રથમ મિલન થયું. જાણો ગંગા-સાગરનું પ્રથમ મિલન ન હોય !


૧૧. હું તો સેવક છું

થોડો સમય રાજકોટ રહીને સદ્ગુરુ કૃષ્ણચરણદાસ સ્વામી મંડળ લઈને ગામડે ફરવા નીકળ્યા. ફરતાં ફરતાં સરધાર પાસે હજારિયાળા ગામે પધાર્યા. ગામમાં સ્વામિનારાયણ મંદિર નહિ. સંતોષે ગામના ચોરે ઉતારો કર્યો.

બપોરનો સમય હતો. કથા કરીને બધા સંતો થોડી વાર આરામ કરવા પોઢી ગયા. જીણા ભગત સેવામાંથી પરવારીને ઘડીક આરામ કરવા સૂતા. લાંબા પગ કરીને સૂતા હતા ત્યાં એક ગરાસિયા હરિભક્ત આવ્યા. ગરાસિયા હરિભક્ત જ્યોતિષ-શાસ્ત્રના વિદ્વાન તથા સામુદ્રિક ચિહ્નના જાણકાર હતા. તેમની નજર જીણા ભગતના પગના તળિયા ઉપર પડી. તેમના આશ્ર્યનો પાર ન રહ્યો. તેમણે ક્યારેય કોઈના પગમાં આવી ચમત્કારિક રેખાઓ જોઈ નહોતી.

ગરાસિયા ભક્તને આવકાર આપવા જીણા ભગત બેઠા થઈ ગયા. ગરાસિયા ભક્ત તો બોલ્યા : ‘અહો જીણા ભગત ! તમે તો મહાન સદ્ગુરુ થશો. લાખો મનુષ્યો તમારી પાછળ ફરશે. તમારી સેવા કરવા માટે પ્રાર્થના કરશે. શ્રીજિમહારાજ તમારાથી એક ક્ષણ પણ જુદા નહિ થાય. તમારા પગમાં ઉર્ધ્વરેખા છે. ઉર્ધ્વરેખાવાળા સત્પુરુષ તો કોઈક જ હોય અને તેવા સત્પુરુષ તો ભગવાનનું સ્વરૂપ કહેવાય.’

આ શબ્દો સાંભળી જીણા ભગતે તરત જ પગ ઢાંકી દીધો અને બોલ્યા : ‘એવું બોલો મા. હું તો સેવક છું. સદ્ગુરુ તો આ કૃષ્ણચરણદાસ સ્વામી છે. કોઈને એવી વાત ન કરવી.’



પરંતુ ગરાસિયા ભક્તે તો આ વાત કૃષ્ણચરણદાસ સ્વામીને પણ કરી.

આ સાંભળી કૃષ્ણચરણદાસ સ્વામી હસતાં હસતાં બોલ્યા : ‘હા, એ ભગત મહાન થાય એવાં જ એમનાં લક્ષણો છે.’

૧૨. તપસ્વી જીણા ભગત

મેંગણી ગામના દરબાર બહુ સારા ભક્ત હતા. દર વર્ષે અન્નકૂટનો ઉત્સવ પોતાને ગામ કરાવે. સદ્ગુરુ કૃષ્ણચરણદાસ સ્વામી અન્નકૂટનો ઉત્સવ કરવા દર વર્ષે મેંગણી જાય.

એક વખત લોઘિકાના દરબારે બહુ પ્રેમપૂર્વક સદ્ગુરુ કૃષ્ણચરણદાસ સ્વામીને અન્નકૂટ-ઉત્સવ કરવા લોઘિકા આવવા આમંત્રણ આપ્યું. લોઘિકાના દરબાર બહુ મોટા ભક્તરાજ. તેમણે અન્નકૂટની મોટી તૈયારી કરાવી. બધા સંત-પાર્ષ્દો સવારથી સાંજ સુધી અન્નકૂટની મીઠાઈઓ બનાવવાની સેવા કરે.

અન્નકૂટનો દિવસ હતો. દરબારે સાટા, જલેબીની રસોઈ કરાવી. જીણા ભગતને તપ, ઉપવાસ કરવા બહુ ગમે. આજે સાટા, જલેબીની રસોઈ

છે એમ તેમને ખબર પડી. તેમણે ઉપવાસ કર્યો. બધા સંતો જમવા ગયા. પરંતુ જીણા ભગત ગયા નહિ.


દરબાર સાહેબને ખબર પડી કે નાના જીણા ભગતને આજે ઉપવાસ છે. તેમણે જીણા ભગતને કહ્યું : ‘આજે તો તહેવાર કહેવાય. નવા દિવસોમાં ઉપવાસ ન કરાય. તમે જમી લો.’ એમ ઘણો આગઢ કર્યો.

પરંતુ જીણા ભગતે તો ‘મને પેટમાં દુઃખે છે, મને ભૂખ નથી લાગી, માટે જમવું નથી’ એવું બહાનું કાઢ્યું અને જમ્યા નહિ.

તેથી દરબારે સદ્ગુરુ કૃષ્ણચરણદાસજીને વિનંતી કરી કે ‘નાના જીણા ભગતને કહો કે જમી લો.’

સદ્ગુરુ કૃષ્ણચરણદાસ સ્વામીએ જીણા ભગતને જમવા માટે પૂછ્યું. જીણા ભગતે ફરીથી તે જ ઉત્તર આપ્યો. જમ્યા નહિ. આવાં સુંદર પક્વાનો છોડિને જીણા ભગતે ઉપવાસ કર્યો.

જીણા ભગતની તપ અને ત્યાગની ભાવના જોઈ સદ્ગુરુ કૃષ્ણચરણદાસ સ્વામી તેમના ઉપર ખૂબ પ્રસન્ન થયા. રાત્રે જીણા ભગતને પોતાની પાસે બોલાવી, માથે બે હાથ મૂકી આશીર્વાદ આપ્યા. બધા નાના સંતોને તેમના જેવા તપસ્વી થવાનો ઉપદેશ આપ્યો.





૧૩. કૃષ્ણજી અદાના આશીર્વાદ

સંવત ૧૮૬૭ના ચૈત્ર સુદ તેરસને દિવસે સવારે આચાર્યશ્રી શ્રીપતિ-પ્રસાદજી મહારાજે જીજા ભગતને વડતાલમાં ખૂબ જ ધામધૂમથી ત્યાગીની દીક્ષા આપી અને ‘જ્ઞાનજીવનદાસજી’ નામ પાડ્યું. પરંતુ જૂનાગઢના સંત-હરિભક્તો તેમને ‘યોગી’ કહીને બોલાવતા. સદગુરુ કૃષ્ણચરણદાસ સ્વામી તેમને ‘જ્ઞાનજી સ્વામી’ કહીને બોલાવતા.

સંવત ૧૮૬૭ના જ્યેષ્ઠ સુદ એકાદશીના સમૈયા પછી ‘યોગીજી મહારાજ’ સાત સંતો સાથે જૂનાગઢનું મંદિર છોડી શાસ્ત્રીજી મહારાજની સેવામાં પહોંચી ગયા અને અક્ષરપુરુષોત્તમની ઉપાસના પ્રવર્ત્તિવવાની સેવામાં જોડાયા.

સંવત ૧૮૬૮ના આસો સુદ એકાદશીનો દિવસ ને શનિવાર હતો. કૃષ્ણજી અદાને ધામમાં જવાને છેલ્લી ક્ષણો હતી. કૃષ્ણજી અદાએ શાસ્ત્રીજી મહારાજને તથા બીજા સંતોને છેલ્લા ‘જ્ય સ્વામિનારાયણ’ કર્યા. પછી પૂછ્યું : ‘જ્ઞાનજી સ્વામી ક્યાં છે ? તેમને મારી પાસે બોલાવો.’

ખૂણામાંથી ઊભા થઈ જ્ઞાનજી સ્વામી (યોગીજી મહારાજ) દંડવત્સુ કરી, હાથ જોડી પાસે આવી ઊભા રહ્યા.

પછી કૃષ્ણજી અદાએ યોગીજી મહારાજને પાસે બોલાવ્યા. માથે બે હાથ થોડી વાર ફેરવ્યા. આશીર્વાદ આપ્યા.


આ જોઈ નિર્ગુણદાસ સ્વામી બોલ્યા : ‘યોગીજી મહારાજ ! તમારે માથે આ કૃષ્ણજી અદા હાથ નથી મૂક્તા, પરંતુ ભગતજી મહારાજ, જીગા ભક્ત, એ સૌ હાથ મૂકે છે, એમ માનજો.’

એટલી વારમાં તો કૃષ્ણજી અદાની આંખમાં પ્રેમનાં આંસુ આવી ગયાં અને ‘જ્ય સ્વામિનારાયણ’ કહી થોડી વારમાં અક્ષરધામમાં ચાલ્યા ગયા.

૧૪. નિઃસ્પૃહી સંત

યોગીજી મહારાજ તદ્દન નિઃસ્પૃહી. સાધુ નાના પણ કંઈ ઈચ્છા થાય નહિ. આખો દિવસ કથા, કીર્તન, મુખ્યાઠ અને સેવામાં જ મળન.

યોગીજી મહારાજ એક વખત ભાવનગર બિરાજે. એક મોટા



હરિભક્તને ત્યાં રાજમાર્ગ પર તેમનો ઉતારો. સાંજનું ટાણું હતું. યોગીજી મહારાજ મેડી ઉપર બેઠા બેઠા ‘સ્વામીની વાતો’ વાંચે.

તે દિવસે ભાવનગરના મહારાજને ત્યાં લગ્નનો પ્રસંગ હતો. આખા શહેરમાં મોટી ધામધૂમ. ત્યાં રાજમાર્ગ પરથી મહારાજા સાહેબનો વરઘોડો નીકળ્યો. રસ્તાની બંને બાજુએ માણસો જોવા ઊભરાયા. બારીએ અને ઝરખે સૌ જોવા માટે લટકે. દૂરથી શરણાઈ અને ઢોલના અવાજ સંભળાય.

ત્યાં એકાએક એક હરિભક્ત મેડી ઉપર આવ્યા. તેમણે યોગીજી મહારાજને કહ્યું : ‘ચાલો ચાલો, અહીં કેમ બેઠા છો ? મહારાજા સાહેબનો વરઘોડો નીકળ્યો છે. જોવા જેવો છે. ચાલો બારીએ, જોવું નથી ?’

ત્યારે યોગીજી મહારાજે કહ્યું : ‘અમારે સાધુને શું ? અમારે એવું જોઈને શું કામ છે ? જે વસ્તુને એક વાર ત્યાગી, તેને ફરી હૈયામાં શા માટે પેસવા દેવી !’

પેલા હરિભક્ત તો આ નાનકડા સાધુની વૈરાગ્યભાવના જોઈને તેમનાં

ચરણોમાં નમી પડ્યા.

આવી સેવા અને સાધુતાના ગુણો હતા તેથી જ જૂનાગઢના સદ્ગુરુ નારાયણદાસ સ્વામીએ ત્રણ વખત કહેવરાવ્યું હતું કે ‘જ્ઞાનજી સ્વામી ! જો આપ પાછા આવો, તો છેક જૂનાગઢથી જેતપુર તમારું સામેયું કરવા આવું, અને વાજતે-ગાજતે તમને અહીં લઈ આવું.’

પણ જ્ઞાનજી સ્વામીને તો શાસ્ત્રીજી મહારાજ સાથે રહીને ઘણાં કાર્યો કરવાનાં હતાં.

એક વાર રાજકોટમાં તેમની કાંઈક નાની ભૂલ થઈ. તરત જ વિજ્ઞાનદાસ સ્વામી નામના એક સાધુ ગુર્સે થયા. તેમણે યોગીજી મહારાજને જમતા ઉઠાડી મૂક્યા. આ દશ્ય વઢવાણના એક હરિભક્ત હરગોવિંદદાસ મહેતાએ જોયું. તેમણે બપોરે ખાનગીમાં યોગીજી મહારાજને પૂછ્યું : ‘યોગી ! આટલું બધું સહન કેમ કરો છો ? તમને ઘરે નાસી જવાનું મન નથી થતું ?’

યોગીજી મહારાજે હસતાં હસતાં કહ્યું : ‘ગુરુ ઠપકો આપે તે આપણા સારા માટે જ હોય. શિક્ષા વિના ખટકો ન રહે. શિક્ષાથી આપણી ભૂલ સુધરે.’

હરગોવિંદભાઈ તો આ સાંભળી મુગ્ધ થઈ ગયા. તેઓ આ નાના સાધુનાં ચરણોમાં નમી પડ્યા.


૧૫. માન-અપમાનમાં એકતા

હવે યોગીજી મહારાજ શાસ્ત્રીજી મહારાજના મંડળના સાધુ તરીકે ઓળખાતા. સંતમંડળ સાથે ફરતાં ફરતાં યોગીજી મહારાજ એક વખત કેટિયા ગામે પથર્યા. ગામમાં આવી મંદિરમાં ઉતારો કર્યો. કેટલાક દેખી સાધુઓને ખબર પડી કે ‘શાસ્ત્રીજી મહારાજના સંતો મંદિરમાં ઉત્તર્યા છે.’

તે દિવસે યોગીજી મહારાજને ઉપવાસ હતો. બધા સંતો બપોરના આરામ કરતા હતા. એકલા યોગીજી મહારાજ મંદિરમાં જાગે. એવામાં કેટલાક દેખી સાધુઓ મંદિરમાં આવ્યા. મંદિરમાં આવીને તેમણે સાધુઓનાં કપડાં અને પોટલાં ફગાવી દીધાં. પાણીનાં માટલાં ફોડી નાખ્યાં.

યોગીજી મહારાજ તો સૌથી નાના. તેમને બાવડું જાલીને ધક્કો મારીને મંદિરની બહાર કાઢ્યા.

‘રોઈ લે તારા ગુણાતીતનું તને છોડાવવા આવશે’ – એમ કહી



આંધળા સાધુ ભગવત્સ્વરૂપદાસજ્ઞને જાળી સાથે અફાણ્યા.

બીજા એક સાધુને ખૂશામાં લઈ જઈને પછાડ્યા. તો કોઈને મુક્કીથી માર માર્યો, તો વળી વિજ્ઞાનદાસ સ્વામીને જાળીની અંદર પૂરી દીધા.

એટલામાં તો ગામના હરિભક્તોને ખબર પડી. તેઓ લાકડીઓ લઈને આવ્યા. પેલા દ્વેષી સાધુઓને ધમકી આપી વાતાવરણ શાંત કર્યું.


આ પ્રમાણે અક્ષરપુરુષોત્તમના વિરોધી સાધુઓએ ગાળો દીધી, અપમાન કર્યું, માર માર્યો તો પણ યોગીજ મહારાજ અને સંતો કાંઈ બોલ્યા નહિ. હસતે મોઢે સહન કરી લીધું. કેટલી નમ્રતા ! કેવી સાધુતા !

‘માન-અપમાનમાં એકતા, સુખદુઃખમાં સમભાવ’ આ સૂત્ર સૌંદે શીખવું.

૧૬. સેવામય સંત

યોગીજ મહારાજની તે વખતે ઉંમર નાની, પણ સેવામાં મહાન. વહેલી સવારથી મોડી રાત સુધી સેવા જ કર્યો કરતા; થાકે જ નહિ. સેવા વગર તેમને ચેન જ ન પડે. ભલેને ઉપવાસ કર્યો હોય તો ય સેવા તો ખરી જ.

વહેલા ઉઠી, નાહી-ઘોઈને રસોડામાં પહોંચી જાય. ત્રણસો રોટલા ઘડી નાખે. એક સાથે બે તાવડી પર રોટલા ચોડવતા જાય ને ઘડતા જાય. સાથે



સાથે સ્વામીની વાતો, ભજનો બોલતા જાય. બધી રસોઈ પોતે જ કરે. ભલે ને ગમે તેટલા માણસો હોય !

પીરસવાનું કામ પણ પોતે જ કરે. રસોઈ કરી લે એટલે ‘વાસુદેવ હરે’નો સાદ પાડી સોને જમવા બોલવે. સંતો અને હરિભક્તોની પંગતમાં પીરસે અને બધાને જમાડીને સૌથી છેલ્લે જ જમે.

કૂવામાંથી સીચી સીચીને પાણી ભરે. સૌને નાહવા માટે તથા હરિભક્તોની રસોઈ માટે જોઈતું પાણી પોતે જ ભરે. રોજ વહેલા ઉઠી, મોટાં મોટાં માટલાં, દેગડા વીછિણે. પછી ગળણાથી ગાળીને પાણી ભરે.

આટલી બધી સેવા પછી પણ બધા જમી લે ત્યારે વાસણ ઉટકવા જાય. મંદિરનાં મોટાં-મોટાં વાસણો મોડે સુધી ઉટક્યા કરે.

તેમનું જીવન આપણને સૌને સેવાભાવી થવાનું શીખવે છે.

૧૭. સાચા સાધુ

સંતો સત્સંગનો પ્રચાર કરવા ગામડે ગામડે ફરે. ન જુએ રાત કે ન જુએ દિવસ. જ્યાં જાય ત્યાં જોળી લઈ લોટ માગી લાવે. જે મળે તેમાંથી રંધી ખાય.

એક વખત સંતમંડળ સાંકરદા ગામમાં રહેતું હતું. સંતો ગામમાં જોળી માગવા રોજ સવારે જતા. યોગીજ મહારાજ પણ અંધ સાધુ ભગવત્સ્વરૂપદાસજીને સાથે લઈને જોળી માગવા જાય. એક હાથે ભગવત્સ્વરૂપદાસજી સ્વામીને જાળવીને રસે ચલાવે. ખબે જોળી લટકવે. લોકો જે કાંઈ સીધું, અનાજ, લોટ વગેરે આપે, તે બીજા હાથેથી જોળીમાં ઢાલવે. સાથે સાથે ખાડો કે પથર ભગવત્સ્વરૂપદાસજીના માર્ગમાં ન આવે તેની કાળજી રાખે. જોળીમાં જે કાંઈ મળે તેની રસોઈ કરે. ઢાકોરજીને ભાવથી થાળ ધરે. પછી બધા સંતોને જમાડીને જમે.

અડવાળના કરસનસંગ બાપુ યોગીજ મહારાજને ઘણી વાર આ ઘરડા સાધુનો હાથ પકડીને જોળી માગવા જતા જુએ.

એક વખત તો ઉનાળાના આકરા તાપમાં યોગીજ મહારાજને ઉધાડે પગે જોળી માગતા જોયા. કરસનસંગ બાપુને દયા આવી. તેમણે કહ્યું : ‘યોગીજ મહારાજ ! કોઈ યુવાન સાધુને સાથે લાવતા હો તો ? આવા વૃદ્ધ સાધુને આંગળીએ લઈને જોળી માગવા ફરતાં કેટલી મુસીબત પડે છે ?’



યોગીજ મહારાજ નમ્રતાથી હસતાં હસતાં કહે : ‘બાપુ ! આવા વૃદ્ધ સાધુ હોય તે તો આપણું મોટું સદ્ભાગ્ય કહેવાય. ઘરડા સાધુની સેવા ક્યાંથી મળે ? વળી એમની સાથે ફરવામાં એમના જ્ઞાનનો અનુભવનો લાભ મળે. જોળી ઉપાડીએ એટલે મંદિરની સેવા મળે.’

કરસનસંગ બાપુ તો યોગીજ મહારાજની આ વાણી સાંભળીને મનોમન યોગીજ મહારાજને નમી પડ્યા.

એક વખત યોગીજ મહારાજ મોજદથી નારાયણ ધરે સ્નાન કરવા ગયા. નારાયણપ્રસાદ નામના એક દ્વેષી સાધુએ તેમનું ખૂબ અપમાન કર્યું અને અપશાદ્ધો પણ કથા. યોગીજ મહારાજ તો હસતાં હસતાં ‘મહારાજ... સ્વામી’ બોલતાં બોલતાં નાહીને ઉતારે ચાલ્યા ગયા.

થોડા દિવસ થયા. ચોમાસાના દિવસો હતા. પેલા સાધુ નારાયણપ્રસાદ રાતે બે વાગે બોટાદ સ્ટેશને ઉત્તર્યા. થોડાગાડીવાળાએ તેમને કારિયાણી લઈ જવાની ના પાડી. કાદવ ઝૂંદતા સાધુ નારાયણપ્રસાદ સારંગપુરમાં અક્ષર-પુરુષોત્તમ મંદિરે આવ્યા અને બારણું ખખડાયું. તેમને પગમાં કાંટો વાગ્યો હતો. પગ સૂજયો હતો અને પીડા પણ ખૂબ થતી હતી. ચોકિયાતે કહ્યું : ‘યોગીજ મહારાજ ! કોઈ સાધુ આવ્યા છે. રાતવાસો રહેવા માગે છે.’

યોગીજી મહારાજ તેમને લેવા સામે ગયા. તેમના પગમાંથી કાંઠો કાઢી ધા ઉપર પાટાપીડી કરી. ઠાકોરજીના થાળનાં પૂરી અને મગજના લાડુ પીરસી પ્રેમથી જમાડ્યા, પથારી કરીને પ્રેમથી સુવાડ્યા. સવારે નારાયણપ્રસાદને કારિયાણી જવા ગાડું જોડાવીને તેથાર કરી દીધું.

નારાયણપ્રસાદ યોગીજી મહારાજને ઓળખી ગયા. તેમના હદ્યમાં પરિવર્તન થયું : ‘મેં અપમાન કર્યું તો ય યોગીએ મારી સેવા કરી. મને એક શષ્ટ પણ ઠપકાનો ન કહ્યો. મને પ્રેમથી જતી લીધો.’

નારાયણપ્રસાદને પસ્તાવો થયો, તે યોગીજી મહારાજનાં ચરણોમાં નમી પડ્યા. તેમણે કહ્યું : ‘અપકારનો બદલો ઉપકારથી વાળે તેવા નિર્માની અને પ્રેમમૂર્તિ સંત તમે જ છો. વેરને પ્રેમથી શમાવે તેવા શ્રીજીમહારાજના આદર્શ પરમહંસ જેવા છો !’ એમ કહી યોગીજી મહારાજની આશિષ લઈ નારાયણ-પ્રસાદ ગાડામાં બેસી કારિયાણી ગયા.

૧૮. મંદિરની સેવામાં

જેવી હરિભક્તોની અને સંતોની સેવા કરવી ગમે, તેવી જ મંદિરની અને ઠાકોરજીની સેવા પણ યોગીજી મહારાજને ગમે. એ સેવામાં થાક અને ભૂખ બંનેને ગણકારે નહિ. શાસ્ત્રીજી મહારાજની દરેક આજ્ઞા પાળે. તેમની સેવા કરે. તેમના દરેક કાર્યમાં મદદ કરે.

શાસ્ત્રીજી મહારાજે સૌથી પહેલું મંદિર બોચાસણમાં બાંધ્યું. બોચાસણ મંદિરમાં અક્ષરપુરુષોત્તમની મૂર્તિ પધરાવી. ત્યાર પછી થોડા સમયે સારંગપુરમાં મંદિર બાંધવાની શરૂઆત કરી. મંદિરનું કામ પૂર્ણપે ચાલે. તે વખતે જાંઝ પૈસા નહિ. તેથી સાધુઓ, પાર્ષ્ડો અને હરિભક્તો પણ મંદિર બાંધવાના કામમાં મદદ કરતા.

યોગીજી મહારાજ પણ બધી સેવામાંથી પરવારીને મંદિરનું કામ કરવા લાગે. માથે પથરા ઉપાડીને કઢિયાને આપે, પાવડા વતે ચૂનો, રેતી તૈયાર કરી ભરે. પાયા ખોડવાનું કામ, પાયાની પૂરણી કરવાનું કામ પણ કરવા લાગે. બીજા બધા આગળ ઉમરમાં નાના દેખાય પણ કામ, સેવામાં સૌથી મહાન.

તેમના મનમાં તો એક જ ભાવના. મંદિર બંધાશે, અક્ષરપુરુષોત્તમ દેવની મૂર્તિ પધરવાશે. આવી દેવની સેવા ક્યાંથી મળે ? માટે બને તેટલી



સેવા કરી લેવી. સેવાથી ભગવાન પ્રસન્ન થાય.

યોગીજી મહારાજની આવી સેવાભાવના અને પ્રેમ જોઈ શાસ્ત્રીજી મહારાજ તેમના પર બહુ રાજી થતા. તેમને વારંવાર આશીર્વાદ આપતા. તેમની પ્રશંસા કરતા.


૧૯. ‘શ્રીજી સ્વામી વશ છે’

સારંગપુરમાં જળજીલણી એકાદશીનો સમૈયો હતો. શાસ્ત્રીજી મહારાજની તબિયત થોડી નરમ હતી. તેઓ પથારીમાં આરામ જ લેતા. તે અરસામાં ભાવનગરના હરિભક્તો આવ્યા. તેમણે જળજીલણી એકાદશીનો સમૈયો સારંગપુરમાં કર્યો. પછી ભાવનગરના આગેવાન હરિભક્ત કુબેરભાઈએ શાસ્ત્રીજી મહારાજને વિનંતી કરી : ‘દ્યાળુ ! આપ ભાવનગર પદ્ધારો તો અમને સૌને સત્સંગનું સુખ મળો.’

આ સાંભળી શાસ્ત્રીજી મહારાજે હસ્તાં હસ્તાં કહ્યું : ‘મારી તબિયત નરમ છે. એટલે મારા બદલે આ યોગીજી મહારાજને લઈ જાઓ. યોગીજી મહારાજમાં હું આવી ગયો.’

શાસ્ત્રીજી મહારાજની આજ્ઞાથી તેઓ રજી થયા. યોગીજી મહારાજને લઈને તેઓ ભાવનગર ગયા.

ભાવનગરમાં પ્રેમીભક્ત પ્રભુદાસ શેઠ રહે. તેમણે પોતાને ઘેર યોગીજી મહારાજ અને સંતોને જમવાનું આમંત્રણ આપ્યું. પવિત્ર બ્રાહ્મણ આગળ લાડુ, દાળ, ભાત, શાક, ભજિયાં વગેરેની રસોઈ કરાવી. રસોઈ તૈયાર થઈ ગઈ એટલે જ્યંતીભાઈ પ્રભુદાસ શેઠને લઈને યોગીજી મહારાજ પાસે આવ્યા. તેમણે પ્રાર્થના કરી : ‘યોગીજી મહારાજ ! આપને શ્રીજમહારાજ અને મૂળ અક્ષરમૂર્તિ ગુણાતીતાનંદ સ્વામી વશ છે. આજે શ્રીજમહારાજ



અને ગુણાતીતાનંદ સ્વામી થાળ જમે તેવી પ્રાર્થના કરો.’

યોગીજી મહારાજે હસતાં હસતાં કહ્યું : ‘ચાલો પ્રાર્થના કરીએ. શ્રીજમહારાજ અને સ્વામી થાળ જમવા સાક્ષાત્ પધારશે.’ એમ કહી યોગીજી મહારાજ પૂજાની ઓરડીમાં પદ્ધાર્યો.

ઠાકોરજી આગળ થાળ મૂક્યો. ચાંદીના લોટામાં પાણી મૂક્યું, આડો પડદો નાખ્યો. યોગીજી મહારાજ ત્યાં આગળ બેસી ગયા. ચારે કોર વીંટખાઈને હરિભક્તો બેઠા. યોગીજી મહારાજે ‘અવિનાશી આવો રે...’ એ થાળ ભાવપૂર્વક ગાયો.

અર્ધો કલાક થયો. ઠાકોરજીને ચણું કરાયું. પડદો ઉઘારી જોયું તો સૌના આશ્ર્યનો પાર ન રહ્યો. થાળીમાંથી પાંચ લાડુ, શાક, ભજિયાં, દાળ, ભાત વગેરે ઓછું થયું હતું. પાણીનો લોટો પણ અર્ધો ખાલી થયો હતો. સૌ હરિભક્તો યોગીજી મહારાજનો ભક્તિભાવ જોઈને દિંગ થઈ ગયા. તેમને ખાતરી થઈ ગઈ કે યોગીજી મહારાજને શ્રીજ સ્વામી વશ છે.


૨૦. પરાભક્તિ

એક વાર યોગીજી મહારાજ ગાડામાં સારંગપુરથી ગઢા જતા હતા; સાથે નિર્ગુણદાસ સ્વામી હતા. રસ્તો નિર્જન અને એકાંત. ઉનાળાનો દિવસ. રસ્તામાં ક્યાંય કૂવા કે નદી નહિ. બપોરના ચાર વાગી ગયા.

યોગીજી મહારાજ પાસે ગુણાતીતાનંદ સ્વામીની પૂજેલી હરિકૃષ્ણ મહારાજ(શ્રીજમહારાજ)ની નાનકડી મૂર્તિ. મૂર્તિને પાણી ધરાવવાનો સમય થઈ ગયો, પણ પાણી ક્યાંય મળે નહિ. યોગીજી મહારાજ બહુ વ્યાકુળ થઈ ગયા. તેમની પાણી મેળવવાની અધીરાઈ વધી ગઈ. તેમને મનમાં થવા લાગ્યું : ‘ઠાકોરજી તરસ્યા હશે. તરસથી હરિકૃષ્ણ મહારાજનું ગળું સુકાતું હશે.’ એ વિચારમાં ને વિચારમાં હતા.

સાંજના છ વાગ્યા. દૂરથી નદી દેખાણી. યોગીજી મહારાજે નદી પાસે રેતીમાં ગાડું ઊભું રખાયું. ગાડામાંથી નીચે ઉત્તરી પોટલું છોક્યું. હરિકૃષ્ણ મહારાજની મૂર્તિ કાઢી. ઠાકોરજીને નદીના પાણીથી સ્નાન કરાયું. થાળીને

પદ્ધી ધણા દંડવત્ત કરતાં વારંવાર પ્રાર્થના કરવા લાગ્યા : ‘હે મહારાજ !



માફ કરજો. અપરાધ થઈ ગયો. આપને સમયસર પાડી આજે નથી પાયું. અમારી ભૂલ માફ કરજો.'

આ શબ્દો સાંભળી નિર્ગુણદાસ સ્વામી કહે : 'એમાં શો અપરાધ થયો ? આપણે તો મુસાફરીમાં હતા અને રસ્તામાં પાડી કૃપાંય મળ્યું નહિ તેથી મોઢું પડ્યા થાય.'

તો પણ યોગીજ મહારાજે વારંવાર વંદન કરીને, ગળગળા થઈને ઠાકોરજીને પ્રાર્થના કરી અને માફી માળી.

કેવી ભક્તિ ! કેવી સેવા ! કેવી નમ્રતા !

૨૧. સર્પદંશ

ગોંડળમાં અક્ષરબ્રહ્મ શુદ્ધાતીતાનંદ સ્વામીની દેરી છે. તે દેરીની ઉપર શાસ્ત્રીજ મહારાજે સુંદર મંદિર બાંધવાની શરૂઆત કરી. ત્યારે યોગીજ મહારાજ પણ સાથે. યોગીજ મહારાજને અક્ષર દેરીની સેવા કરવી બહુ ગમે. વહેલી સવારે ચાર વાગે ઊઠી જાય. અક્ષર દેરીમાં ચરણારવિંદની પૂજા કરે, આરતી કરે, થાળ ધરાવે, મહાપૂજા કરે.


મંદિરનું કામ ચાલતું હતું. યોગીજ મહારાજ બીજા સંતો સાથે ઝૂપડા જેવા ગારમાટીના ઘરમાં રહે. શાસ્ત્રીજ મહારાજ પણ સાથે જ હોય.

એક દિવસ રાતના યોગીજ મહારાજ સૂતા હતા. મધરાતે એક ભયંકર કાળો નાગ આવ્યો. યોગીજ મહારાજની પાસે ગયો. ડાબા હાથની પહેલી આંગળીએ કરડયો. આંગળીમાંથી લોહીની ધારા નીકળી. નાગ બહુ ઝેરી. પીડા સખત થાય. આખા શરીરમાં પીડા થવા લાગી. યોગીજ મહારાજ કાંઈ બોલે નહિ. 'સ્વામિનારાયણ, સ્વામિનારાયણ' બોલતાં બોલતાં તેમની આંખો બંધ થઈ ગઈ.

કોઈ કહે વૈદને બોલાવો, તો કોઈ કહે ડૉક્ટરને બોલાવો. બધા જુદા જુદા ઉપાયો બતાવે. પણ શાસ્ત્રીજ મહારાજે કહ્યું : 'યોગીજ મહારાજને અક્ષર દેરીમાં સુવડાવીને 'સ્વામિનારાયણ' નામની ધૂન કરો. સ્વામિનારાયણ નામથી કાળા નાગનું ઝેર પણ ઉત્તરી જરો.'

તરત જ બધા જ સંતો યોગીજ મહારાજને અક્ષર દેરીમાં લઈ ગયા. ઠાકોરજી સમક્ષ સુવડાવ્યા. ધૂન કરવા લાગ્યા.

બરાબર બાર કલાકમાં ઝેર ઉત્તરી ગયું. યોગીજ મહારાજે આંખ ઉધાડી. શાસ્ત્રીજ મહારાજને વંદન કર્યા. તે વખતે સરકારી ડૉક્ટર પણ દર્શન કરવા આવેલા. તે તો આ દશ્ય ઝોઈને આશ્ર્યચક્તિ થઈ ગયા અને



શાસ્ત્રીજી મહારાજના પગમાં પડી ગયા. અક્ષર દેરીનો પ્રતાપ જોઈને ગોંડળના મહારાજા અને સૌ અમલદારો નવાઈ પામી ગયા.

૨૨. અક્ષર મંદિરના મહંત

સંવત ૧૮૮૦ની સાલમાં ગોંડલ મંદિરનું ઘણુંખરું કામ થઈ ગયું. તે જ વર્ષ વૈશાખ સુદ દશમને દિવસે શાસ્ત્રીજી મહારાજે શાસ્ત્રોક્ત વિધિથી અક્ષર મંદિરમાં મૂર્તિપ્રતિષ્ઠા કરી. પછી મંદિરના ચોગાનમાં ભવ્ય સભા થઈ. આ વખતે હજારો હરિભક્તોની હાજરીમાં શાસ્ત્રીજી મહારાજે, યોગીજી મહારાજને ગોંડળ અક્ષર મંદિરના મહંત બનાવ્યા. તેમણે યોગીજી મહારાજના ગળામાં મહંતાઈનો હાર પહેરાવ્યો. આખી સભાએ તેમને આનંદથી વધાવી લીધા.

અક્ષર મંદિર અને અક્ષર દેરી તો યોગીજી મહારાજને અતિશય વહાલાં. અક્ષર દેરીમાં પ્રદક્ષિણા કરતાં તો તેઓ થાકે જ નહિ. સવારે સાડા ત્રણ વાગે ઉઠીને અક્ષર દેરીમાં કચરો વાળે. દેરીમાં ચરણારવિંદની ચેદન, પુષ્પથી પૂજા પોતે જ કરે. પછી આરતી કરી, હરિભક્તો આગળ કથા કરે. દેરીમાં મહાપૂજામાં, ‘સાધુ વધે, સત્સંગ વધે’ તે માટે ધૂન કરે. વળી નામાના ચોપડા પણ પોતે જ લખે. હિસાબ રાખે. ઠાકેરજની સેવા કરે. મહેમાન હરિભક્તોની સરભરા કરે. જેમ વધુ હરિભક્તો મંદિરમાં આવે, તેમ વધુ રાજ થાય. જમાડ્યા વગર તો કોઈને મંદિરમાંથી જવા જ ન હે.

તે વખતે તેમની સાથે મદદમાં રાણા દાજુભાપુ કામ કરતા. એક દિવસ દાજુભાપુને યોગીજી મહારાજનું હિસાબ સંબંધી કામ પણ્યું. તેમણે મંદિરના કોઠારમાં આમતેમ જોયું. યોગીજી મહારાજ દેખાયા નહિ. તેમને થયું કે યોગીજી મહારાજ દેરીમાં અથવા ઉપર ઠાકેરજ પાસે હશે એમ ધારી, ત્યાં પણ જોઈ આવ્યા. પણ યોગીજી મહારાજ દેખાયા નહિ. પછી તો બધે ખોળતાં રસોઈ ગયા. ત્યાં યોગીજી મહારાજ એકલા બેઠાં બેઠાં રસોઈ કરતા હતા.

આટલા મોટા મંદિરના મહંતને રસોઈ કરતા જોઈ તેમણે કહ્યું : ‘હું તો ક્યારનો તમને શોધું છું. તમે અહીં રસોઈ બનાવવા કેમ બેસી ગયા છો ? ક્યાં છે બીજા બંડારી સાધુ ?’

યોગીજી મહારાજ કહે : ‘આજે બંડારી સાધુ માંદા છે. મહારાજની દ્યાથી આજે આ સેવાનો લાભ મને મળી ગયો. ઘણા વખતથી થતું હતું કે ઠાકેરજને થાળ કરીને જમાડું. તો આજે અલાભ્ય સેવા મળી ગઈ !’

આવા મહિમાના શબ્દો સાંભળીને દાજુભાપુ તો ઉધાઈ જ ગયા. તેમણે તરત તપાસ કરી તો ખબર પડી કે કોઈ સાધુ માંદા ન હતા. ફક્ત આળસ ચડી હતી તેથી બંડારી સાધુ આમતેમ આંટા મારતા હતા. તેમણે સાધુઓને ઠપકો આખ્યો કે ‘યોગીજી મહારાજ ચોવીસ કલાક સેવા કરે છે તો પણ તેમની આગળ રસોડાની સેવા કરાવો છો ?’ એમ કહી બધા સાધુને સેવા કરવા મોકલ્યા. પછી યોગીજી મહારાજને લઈને દાજુભાપુ કોઠારમાં હિસાબનું કામ કરવા ગયા.

૨૩. ગુરુભક્તિ

યોગીજી મહારાજ રોજ એક જ વખત જમે. વળી દર ત્રીજે દિવસે નિર્જા ઉપવાસ કરે. ઉપવાસ કરીને પણ ઉનાણાના તાપમાં માથે પોટલાં લઈ ગામેગામ શાસ્ત્રીજી મહારાજ સાથે ફરે. આખો દિવસ સેવા કરે. આથી તેમને સારણગાંઠ થઈ આવી.

સંવત ૧૮૮૦ની સાલમાં રાજકોટમાં અંગ્રેજ ડોક્ટર એસ્પિનોલને બતાવ્યું. તેમણે કહ્યું : ‘સ્વામીજી ! તમારે ઓપરેશન કરાવવું પડશે.’

આથી, શાસ્ત્રીજી મહારાજની આજી પ્રમાણે રાજકોટ હોસ્પિટલમાં હીરજીભાઈએ જુદો રૂમ રખાવી યોગીજી મહારાજને દાખલ કર્યા.

તે વખતે શાસ્ત્રીજી મહારાજ ગોંડળમાં દવા કરાવતા હતા. તેઓ પણ આગલે દિવસે રાજકોટ આવી ગયા. માગશર મહિમાનાની કડકડતી ટાઢમાં શાસ્ત્રીજી મહારાજે વહેલા ઉઠી નાહીં-ધોઈ પરવારી લીધું. માથે પાંચ મૂકીને જલદીથી હોસ્પિટલમાં પદ્ધાર્યા. શાસ્ત્રીજી મહારાજ જેવા હોસ્પિટલમાં દાખલ થયા તે જ સમયે બે સેવકો યોગીજી મહારાજને સ્ટ્રેચરમાં સુવાડીને ઓપરેશન થિયેટરમાં લઈ જતા હતા.

શાસ્ત્રીજી મહારાજને જોઈને યોગીજી મહારાજ પુલકિત થઈ ગયા. બે હાથ ઊંચા કરીને તેમણે સૂતાં સૂતાં પ્રણામ કર્યા. શાસ્ત્રીજી મહારાજે તેમને આશીર્વાદ આખ્યા. યોગીજી મહારાજને કલોરોફાર્મ આપીને ડોક્ટરે ફુશળતા-

પૂર્વક ઓપરેશન કર્યું. ઓપરેશન પૂરું થયું, એટલે સ્વામીશ્રીને સ્ટ્રેચરમાં સુવાડીને તેમના રૂમમાં લઈ ગયા.

યોગીજી મહારાજની રૂમમાં એક ટેબલ પર હરિકૃષ્ણ મહારાજની મૂર્તિ પધરાવેલી. ચારેકોર સૌ હરિભક્તો નીચે બેસી ગયેલા. પંઙ્ગની સામે ખુરશીમાં શાસ્ત્રીજી મહારાજ બેઠાં-બેઠાં માળા ફેરવે. બે કલાક બાદ કલોરોઝોર્મની અસર ઉત્તરી. યોગીજી મહારાજે માથું ફેરવ્યું અને આંખ ઉઘાડી. સામે શાસ્ત્રીજી મહારાજને મંદ મંદ હસતાં બેઠેલા જોયા. તેમણે તરત જ હથ જોડવા અને પાસે બેઠેલા હરિભક્તને ધીમેથી પૂછ્યું : ‘શાસ્ત્રીજી મહારાજને દૂધ પાયું ?’

આ સાંભળી સૌ હરિભક્તો અને અંગ્રેજ ડોક્ટર એસ્પિનોલ તો આશ્ર્યચકિત થઈ ગયા. તેમને થયું કે ‘આ સાધુ કાંઈ બેભાન ન હતા. આ યોગીપુરુષ તો દિવ્ય સમાધિમાં હોવા જોઈએ, તો જ જાગ્રત થતાં ગુરુજીને સંભારે !’

કારણ કે તે વખતે ગોડલમાં યોગીજી મહારાજ શાસ્ત્રીજી મહારાજની સેવામાં હતા અને રોજ તેમને દવા સાથે દૂધ પાતા હતા, તે અહીં સાંભરી આવ્યું. કેવી એકતા ! કેવી ગુરુભક્તિ !

૨૪. શાસ્ત્રીજી મહારાજ પ્રગટ છે

સંવત ૨૦૦૭ની સાલમાં શાસ્ત્રીજી મહારાજે માંદગી ગ્રહણ કરી. તેમણે કહ્યું : ‘મેં ગઢાની મૂર્તિઓની આરતી કરી છે. હવે તેની પ્રતિષ્ઠા યોગીજી મહારાજ કરશે. મારામાં અને યોગીમાં એક રોમનોય ફેર નથી. હું તે યોગી અને યોગી તે હું હું !’ આ હતા તેમના છેલ્લા શબ્દો.

વૈશાખ સુદ ચોથને દિવસે તેઓ અંતર્ધાન થયા. બીજે દિવસે તેમના ભૌતિક દેહને અભિસંસ્કાર કરવામાં આવ્યો. સૌ હરિભક્તો શોકમાં રૂભી ગયા. સૌ વિચારવા લાગ્યા : ‘શાસ્ત્રીજી મહારાજ ગયા, હવે આપણું શું થશે ?’ આ વિચારમાં કોઈને કાંઈ સૂઝે નહિ.

તે વખતે યોગીજી મહારાજે સૌને હિંમત આપતાં કહ્યું : ‘શાસ્ત્રીજી મહારાજ ક્યાં ગયા છે ? શાસ્ત્રીજી મહારાજ આપણી વચ્ચેથી ગયા છે તેમ મનાય જ નહિ, શાસ્ત્રીજી મહારાજ તો સત્સંગમાં સદાય પ્રગટ છે.’

યોગીજી મહારાજના આવા મહિમાના શબ્દો સાંભળીને સૌને પ્રતીતિ

થઈ કે ‘જે શ્રીજીમહારાજ શાસ્ત્રીજી મહારાજ દ્વારા પ્રગટ હતા, તે જ શ્રીજીમહારાજ આજે યોગીજી મહારાજમાં પ્રગટ છે. શાસ્ત્રીજી મહારાજ હવે સૌને યોગીરૂપે સુખ આપશે.’

આમ, સૌને યોગીજી મહારાજમાં શાસ્ત્રીજી મહારાજનાં દર્શન થયાં. સૌનાં શાનચક્ષુ ખૂલ્લી ગયાં.

શાસ્ત્રીજી મહારાજના અક્ષરધામગમન પછી છદ્દે જ દિવસે, અર્થાત્ સંવત ૨૦૦૭ના વैશાખ સુદ દશમને દિવસે ધામધૂમથી ગઢામાં મૂર્તિ-પ્રતિષ્ઠાનો સમૈયો યોગીજી મહારાજના સાન્નિધ્યમાં થયો. પચાસ હજાર હરિભક્તો બેગા મળ્યા. ‘શાસ્ત્રીજી મહારાજ સત્ત્સંગમાં સદાય પ્રગટ છે’ તેવી સૌને પ્રતીતિ થઈ ગઈ.

વિરોધીઓનાં મન અશાંત થઈ ગયાં. તેમને તો એમ કે ‘શાસ્ત્રીજી મહારાજ ધામમાં ગયા એટલે હવે કોઈ ઉત્સવ-સમૈયામાં આવશે નહિ. અક્ષરપુરુષોત્તમ સંપ્રદાય પડી ભાંગશે.’ પરંતુ ગઢામાં યોગીજી મહારાજનો પ્રતાપ જોઈ તેઓ અંજાર ગયા. ચારેકોર અક્ષરપુરુષોત્તમનો જ્યયજ્યકાર થઈ ગયો. યોગીજી મહારાજના વિશાળ કાર્યનો પ્રારંભ શરૂ થયો. હવે યોગીજી મહારાજે સૌનાં હૃદયમાં સ્થાન લઈ લીધું.

૨૫. યુવક મંડળો અને સત્સંગ સભા

અઠવાડિક સત્સંગ સભાની પ્રવૃત્તિ યોગીજી મહારાજે ઘણા સમયથી શરૂ કરી હતી, પણ સ્વામીશ્રી શાસ્ત્રીજી મહારાજના અંતર્ધાન થયા બાદ યોગીજી મહારાજે એ પ્રવૃત્તિને ખૂબ વેગ આપ્યો. ધીરે ધીરે યુવક મંડળની પ્રવૃત્તિ શરૂ કરી.

શરૂઆતમાં બહુ થોડા યુવકો બેગા થાય. યુવકો ઘણી વાર હતાશ થઈ જાય. છતાં સ્વામીશ્રી હેતથી કહે : ‘આજ્ઞા પાળવામાં સુખ છે. તમારું યુવક મંડળ ઘણું વધી જશે. માટે હિંમત રાખવી. નવા નવા યુવકમિત્રોને યુવક મંડળમાં લઈ આવવા, કથાવાર્તા કરવી, આપણી વાત સમજાવવી તો મહારાજની દયાથી યુવકો ઘણા વધશે.’

કોઈ ઠેકાણો યુવક મંડળ બંધ પડી ગયું હોય તો ફરીથી ચાલુ કરાવે. આમ, યોગીજી મહારાજ જે ગામમાં કે શહેરમાં જાય ત્યાં યુવક મંડળો

સ્થાપે. તેની નોંધ રહે. તેમને નિયમિત પત્રો લખી બળ આપે. આમ, જોતજોતામાં ભારતમાં સેંકડો યુવક મંડળો સ્થપાઈ ગયાં. વળી નાનાં બાળકોને સત્સંગનું જ્ઞાન મળે, તે માટે ઠેર ઠેર બાળ મંડળો સ્થાપ્યાં.

યોગીજ મહારાજ ઘણી વાર કહેતા : ‘પચ્ચીસ હજાર રૂપિયા મળતા હોય, તો પણ તે જતા કરીને યુવક મંડળની - સત્સંગ મંડળની સભામાં જવું. આપણે એકલા દરેકને ધરે મળવા ન જઈ શકીએ, પણ સત્સંગ સભામાં જઈએ એટલે એકીસાથે દરેક હરિભક્તનાં દર્શન થાય. દરેક યુવકને મળાય તેમ જ જ્ઞાન શીખવા મળે. વળી સભામાં શ્રીજમહારાજ, ગુણાતીતાનંદ સ્વામી અને શાસ્ત્રીજ મહારાજ દિવ્ય રૂપે વિરાજતા હોય છે. માટે સત્સંગ સભા તો ચૂકવી જ નહિ.’

યોગીજ મહારાજ યુવકોની દરેક પ્રવૃત્તિમાં રસ લે. પ્રવચનો, યોગનાં આસનો, બેન્ડ, સંવાદ, રાસ, ભજન, કીર્તનો – યુવકો જે કાંઈ તેમની સમક્ષ રજૂ કરે તેને ધ્યાનપૂર્વક નિહાળે. તેમને આશીર્વાદ આપે તેમજ યુવકોએ તૈયાર કરેલા હસ્તલિખિત અંકો પણ વંચાવે અને ધ્યાનપૂર્વક સાંભળે. યોગીજ મહારાજ તો કહેતા કે ‘હસ્તલિખિત અંક દર ત્રણ મહિને કાઢવો.’

માટે આપણે સૌઅં પણ યુવક મંડળની સભામાં અવશ્ય જવું. તેમાં યોગીજ મહારાજનો રાજ્યો છે.

૨૬. યુવકો સાથે યોગીરાજ

યોગીજ મહારાજને યુવકો અને બાળકો બહુ પ્રિય. તેઓ કહેતા : ‘યુવકો મારું હદ્ય છે.’

હદ્યના જેવા જતનથી તેઓ યુવકોને સાચવતા. યુવકોને યોગીજ મહારાજ પ્રેમથી બોલાવે. તેમની વાતો રસપૂર્વક સાંભળે. તેમને માથે અને ગળે હાથ ફેરવે. ગળામાં હાથ નાખી કંઠી પહેરી છે કે નહિ તે પણ જોઈ લે. જો કંઠી ન પહેરી હોય તો પહેરાવે. માતા કરતાં પણ વધુ હેતથી યુવકોને વશ કરી લે.

યોગીજ મહારાજ ઉનાળાની અને દિવાળીની રજાઓમાં યુવકોને પોતાની સાથે ગામડે ગામડે ફેરવે. તેમને વચનામૃત, વાતુ, કીર્તનો, નિયમ-ચેષ્ટાનાં પદો વગેરે શીખવે. બે બાજુ બે યુવકોના હાથ પકડી પોતે ચાલે અને



કહે : ‘દો બાજુ દો યુવક હૈ, મધ્યે યોગી યુવક હૈ.’

સાથે ફરતા યુવકોની પોતે બહુ સંભાળ લે. તેમને હેતથી જાતે પીરસે, પથારી કરી આપે. કોઈક યુવક માંદા હોય તો તેની સેવા કરવા પણ પોતે બેસી જાય.

પોતે જાતે સવારે વહેલા સાડા ચાર વાગે ઊઠીને, યુવકોને ઉછાડે. તેમને આજ્ઞા, ઉપાસના અને સેવાની વાતો કરે. જે યુવકો નકોરડા ઉપવાસ કરે તેમના પર અતિશય રાજુ થઈને થાપો આપે. રાતે અગિયાર વાગે સભા પૂરી થાય અને નિયમ-ચેખા થઈ જાય પછી યોગીજી મહારાજ યુવકોને લઈને એકાંતમાં ફરીથી સભા કરે. યુવકો આગળ અંગ્રેજી, હિન્દી, ગુજરાતી અને જુદી જુદી ભાષામાં પ્રશ્નોત્તર કરાવે. પોતે પણ રાજુ થઈને અંગ્રેજી શબ્દો બોલે અને ગમ્ભત કરાવે.

આજના યુગના કોલેજમાં અભ્યાસ કરતા નવયુવાનોને યોગીજી મહારાજ વશ કરી દે. તેમને સિગારેટ, પાન, સિનેમા, નાટક વગેરે વસનોમાંથી છોડાવી દે. તેમને સાંદું અને સંયમી જીવન જીવવાની પ્રેરણા આપે. આદર્શ નાગરિક બનાવે. આ પ્રમાણે યુવકોને દર વર્ષે વેકેશનમાં મહિનો, બે મહિના સાથે ફેરવે. યુવકો તેમનાથી છૂટા પડે ત્યારે તેમને ખાસ ભલામણ કરે : ‘નિયમ-ધર્મ પાળજો. યુવક મંડળમાં નિયમિત જજો. તમારા ગામમાં મંડળ ન હોય તો શરૂ કરજો. અમે તમને પત્ર લખીશું.’ એમ કહી મંદિરના દરવાજા સુધી વળાવવા આવે. યુવકોને પણ પ્રેમમૂર્તિ યોગીજી મહારાજથી છૂટા પડતાં આંખમાં આંસુ આવી જાય.

૨૭. યુવાનોને દીક્ષા

દસ જ વર્ષમાં તો યોગીજી મહારાજની આસપાસ એક સુંદર યુવકોનું વૃદ્ધ તૈયાર થઈ ગયું. તેમની આજ્ઞાથી આ યુવકો ઘરે પણ સાદાઈભર્યું જીવન જીવે. દર પાંચ દિવસે ઉપવાસ કરે. ઓશીકા વગર શેતરંજી પર સૂર્ય રહે. ઠંડે પાણીએ નહાય. તિલક-ચાંદલો કરે અને બઢારનું કાંઈ ખાય-પીએ નહિ. નાટક, સિનેમા તો જુએ જ નહિ.

યોગીજી મહારાજની આજ્ઞાથી આવા કેટલાય યુવકો સાધુ થવા તૈયાર થયા. તેઓ કહે : ‘બનાવવા છે. કહો, બનશો ને ?’

તેમના આ પ્રેમાળ શબ્દો આગળ ભણેલા-ગણેલા યુવાનો નમી પડતા.

યોગીજી મહારાજે સાધુ થવા ઈચ્છતા એક યુવકને પત્રમાં લખ્યું હતું : ‘મારે તમને સાધુ કરીને મારી સેવા કરાવવી નથી. મારે તો તમને બ્રહ્મવિદ્યા ભણવાને એકાંતિકધર્મ સિદ્ધ કરાવવો છે; તમારું આત્યાંતિક કલ્યાણ કરવું છે; તમારા દ્વારા લાખોને સત્સંગ કરાવવો છે, અને અક્ષરપુરુષોત્તમની ઉપાસના જગતભરમાં પ્રવર્તાવવી છે.’

સ્વામીશ્રીના મહાન આશયને જાણીને આ યુવકોનાં મા-બાપોએ હસતે મુખે પોતાના પુત્રો યોગીજી મહારાજનાં ચરણે ધર્યા. કોલેજ અને યુનિવર્સિટીનું ઉચ્ચ શિક્ષણ પામેલા આ યુવાનોનું મોટું વૃદ્ધ સાધુ થવા તલસી રહ્યું.

સંવત ૨૦૧૭ના વૈશાખ વદ બારસને દિવસે, યોગીજી મહારાજના સિતેરમા જયંતીદિને ગઢપુર મંદિરનાં શિખરો પર સોનાના કળશોની સ્થાપના થઈ. સાથે સાથે તે જ દિવસે યોગીજી મહારાજે એકાવન નવયુવાનોને ભાગવતી દીક્ષા આપીને સાધુ બનાવ્યા. સત્સંગમાં સોનાનો કળશ ચડાવ્યો. ભગવાન સ્વામિનારાયણ પછી સ્વામિનારાયણ સંપ્રદાય અને સમગ્ર આધ્યાત્મિક ઈતિહાસમાં એક જ દિવસે ઉચ્ચ શિક્ષણ પામેલા એકાવન યુવાનોને સાધુદીક્ષા દેવાનો આ પ્રથમ પ્રસંગ હતો. આનો યશ યોગીજી મહારાજને મળે છે. આ પ્રસંગ ઈતિહાસમાં સુવર્ણ અક્ષરે લખાશે.

પછી તો દર વર્ષે કેટલાય ભણેલા યુવાનો દેશમાંથી અને આઝીકા, લંડન વગેરે સ્થળેથી આવીને સ્વામીશ્રી પાસે સાધુદીક્ષા લેવા લાગ્યા. સત્સંગના પ્રચારમાં એક મહાન ભરતી આવી. આ યુવાન સંતમંડળ દેશ-દેશાવરમાં ફરી સંપ્રદાયનો પ્રચાર કરવા લાગ્યું. તેમણે યોગીજી મહારાજના મહાન સેવાકાર્યમાં પોતાની જાતને જોડી દીધી.

૨૮. યોગીજી મહારાજનું કાર્ય

સ્વામિનારાયણ સંપ્રદાયના વિસ્તાર માટે યોગીજી મહારાજે કમર કસી. રાત-દિવસ જોયા વગર ગામડે ગામડે વિચરણ કર્યું. દીવો ત્યાં દાતણ નહિ, અને દાતણ ત્યાં દીવો નહિ. જ્યાં જાય ત્યાં યોગીજી મહારાજનું સન્માન થાય. વર્તમાન ધરાવવા મુમુક્ષુઓની ભીડ થાય. ઉત્સવો અને સમૈયાઓની પરંપરા ચાલે.

સત્સંગ સમુદ્દરાય વધવા લાગ્યો. આથી યોગીજી મહારાજે ગામડે ગામડે સત્સંગ મંડળો સ્થાપ્યાં. પત્રવ્યવહાર દ્વારા તેમને માર્ગદર્શન મળે તેવી વ્યવસ્થા શરૂ કરી.

બે વખત અભિલ ભારતીય યાત્રા ટ્રેન કાઢી. સંતો-હરિભક્તોને યાત્રા કરાવી. તીર્થો પાવન કર્યા અને કેટલાય મુમુક્ષુઓને સત્સંગમાં ખેંચ્યા. હરિભક્તોને આજી કરીને, સરકારમાં ભલામણ કરીને ‘ધૈર્યા સ્વામિનારાયણ’ નામનું રેલવે સ્ટેશન શરૂ કરાવ્યું. યોગીજી મહારાજનું ધૈર્યામાં ભવ્ય સ્વાગત થયું.

સ્વામીશ્રીના અદ્ભુત કાર્યથી પ્રેરાઈને સૌ હરિભક્તોએ સંવત ૨૦૧૨ના વૈશાખ વદ બારશે યોગીજી મહારાજની પાંસઠમી જન્મ જયંતી સારંગપુરમાં ઉજવી. એક લાખ હરિભક્તોએ ભેગા થઈ યોગીજી મહારાજનાં યશોગાન ગાયાં.

શાસ્ત્રીજી મહારાજના સંકલ્પ પ્રમાણે યોગીજી મહારાજે સંવત ૨૦૧૮માં મુંબઈમાં મોટું હરિમંદિર ‘અક્ષર ભવન’ કર્યું.

તે ૪ વર્ષ વૈશાખ સુદ સાતમે અમદાવાદ(શાહીબાગ)માં ગ્રાન્ટ શિખરનું ભવ્ય મંદિર કરી, મૂર્તિપ્રતિષ્ઠા કરી. મહેળાવ ગામમાં પોતાના ગુરુ શાસ્ત્રીજી મહારાજના જન્મ સ્થાન પર સુંદર મંદિર કરાવ્યું. તેમાં મૂર્તિપ્રતિષ્ઠા કરી, અને ગુરુ શાસ્ત્રીજી મહારાજની આરસની પ્રતિમા (સ્ટેચ્યુ) પણ ત્યાં પધરાવી.

સંવત ૨૦૧૧ની સાલ આવી. શાસ્ત્રીજી મહારાજને પ્રગટ થયાને સો વર્ષ થતાં હતાં. યોગીજી મહારાજની ચુભ્મોતેર વર્ષની વૃદ્ધ અવસ્થા અને અસ્વસ્થ નાજુક તબિયત, છતાં આ ઉત્સવ માટે શિયાળાની કડકડતી ટાઠમાં આડત્રીસ દિવસમાં બ્યાશી ગામડાંમાં પધરામણીઓ કરીને લાખો રૂપિયાની સેવા ભેગી કરી. આટઆટલું કષ્ટ તેમણે પોતાના ગુરુ શાસ્ત્રીજી મહારાજની જન્મ-શતાબ્દી ઉજવવા વેઠ્યું. દેહની પરવા કર્યા વગર તેમણે મહા સુદ પાંચમ(વસંતપંચમી)ને દિવસે શાસ્ત્રીજી મહારાજની જન્મશતાબ્દીનો ઉત્સવ અટલાદરામાં ઉજવ્યો. આ ભવ્ય સમૈયામાં દોઢ લાખ હરિભક્તોને એમણે ગુરુમહિમા સમજાવ્યો.

ત્યાર બાદ પૃથ્વી પર સદ્ગ્વિવિદ્યાની પ્રવૃત્તિ થાય એ હેતુથી વિવિદ વિદ્યાનગરમાં છાગ્રાલય અને ગોંડલમાં ગુરુકુળની સ્થાપના કરી. ગોંડલમાં ગ્રાથમિક અને

માધ્યમિક શાળા પણ શરૂ કરી.

યોગીજી મહારાજની છોટેરમી જયંતી આવી. દેશ અને પરદેશના લાખો હરિભક્તોએ શ્રીજી-સ્વામીના અખંડ ધારક આ સત્પુરુષની જયંતી ઉજવવાનું નક્કી કર્યું. ‘અમૃતપર્વ’ નામનો સ્મારક ગ્રંથ તેમના દિવ્ય કાર્યની આંખી કરાવતો પ્રગટ થયો. આ પ્રસંગે યોગીજી મહારાજે રૂપિયા પણ્ણીસ હજારનું દાન ગુજરાત સરકારને દુષ્કાળ-પીઠિત જનોને અન્નદાન દેવા અર્પણ કર્યું. ગોંડલમાં આ મહોત્સવમાં બે લાખ હરિભક્તોએ તેમના ગુણોનું ગાન કર્યું. દુનિયાભરના હરિભક્તોએ તેમનાં યશોગાન ગાયાં.

અનાટિ અક્ષરબ્રહ્મ ગુણાતીતાનંદ સ્વામીના જન્મસ્થાન ભાદરા ગામે હરિભક્તોએ જાતે શ્રમયજી કરી ‘ગુણાતીત નગર’ સ્ટેશન બંધાવ્યું.


સંવત ૨૦૨૫ના વૈશાખ સુદ ઇને દિવસે ગુણાતીત નગરમાં સ્વામીના જન્મ સ્થાન પર એક શિખરનું ભવ્ય મંદિર કરીને ધામ, ધામી અને મુક્તની મૂર્તિઓ પદ્ધરાવી.

યોગીજી મહારાજે શ્રીજીમહારાજનાં વચનામૃતરૂપ ‘વેદરસ’નું પુસ્તક ફરીથી છપાવ્યું. પોતાના ગુરુ શાસ્ત્રીજી મહારાજ અને તેમના ગુરુ ભગતજી મહારાજનાં જીવન ચરિત્રોના ગ્રંથ તૈયાર કરાવ્યા. ગુરુની જન્મ-શતાબ્દી પર ‘ધજપુરુષ સ્મૃતિ’ એ નામનો ગ્રંથ પ્રગટ કરાવ્યો. અક્ષરબ્રહ્મ ગુણાતીતાનંદ સ્વામીનો પ્રસાદીનો, અચિત્યાનંદ વણીનો લખેલો ‘હરિલીલાકલ્પતરુ’ નામનો મહાન ગ્રંથ છપાવી માસિદ્ધ કર્યો.

શ્રીજીમહારાજનું જીવન અને દર્શન તથા વચનામૃતો હિંદી અને અંગ્રેજીમાં તૈયાર કરાવરાબ્યાં; અને ગુણાતીતાનંદ સ્વામીનું સંપૂર્ણ જીવન-વૃત્તાંત ગુજરાતીમાં છપાવી માસિદ્ધ કર્યું.

શાસ્ત્રીજી મહારાજ સંસ્થાપિત ‘સ્વામિનારાયણ પ્રકાશ’નો પ્રચાર કરી, ઘેર ઘેર હરિભક્તોને ‘પ્રકાશ’ વાંચતા કર્યા. દરેક કેન્દ્રમાં નિયમિત રવિવારની સભા ભરાય અને સત્સંગ સંબંધી માર્ગદર્શન અને સમાચાર મળતા રહે એ હેતુથી ‘સ્વામિનારાયણ સત્સંગ પત્રિકા’ નામની અઠવાઉક પત્રિકાની શરૂઆત કરી.

તેમણે દીક્ષા આપેલ નવયુવાન સંતોને સંસ્કૃતનો ઉચ્ચ અભ્યાસ કરાવવા મુંબદી પાઠશાળાની સ્થાપના કરી. વિદ્યાન સંતો તૈયાર કર્યા. તેમના



આશીર્વાદ અને પ્રેરણાથી કેટલાય સંતો સંસ્કૃતના ‘શાસ્ત્રી’ અને ‘આચાર્યો’ થયા. તેમાંથી કેટલાક સંતો તો ભારત સરકારની શિષ્યવૃત્તિ મેળવીને ‘વાચસ્પતિ’ (પીએચ.ડી.) થયા. આ બધાના કર્તા યોગીજ મહારાજ હતા. વળી, કેટલાક યુવાન સંતોને સંગીતમાં પ્રવીણ કર્યા.

સેંકડો હરિમંદિરો કર્યા. સેંકડો પારાયણો અને જ્ઞાનશિબિરો યોજને લાખો શિષ્યોને સત્સંગનો લાભ આપ્યો. લાખો નવા સત્સંગીઓ કર્યા અને સત્સંગનો વિકાસ કર્યો.

યોગીજ મહારાજની મહત્ત્વા એ હતી કે જુદા જુદા દરેક ધર્મના આચાર્યો અને મહિતોને તેમને માટે આદર હતો. તેઓ યોગીજ મહારાજ પાસે આશીર્વાદ લેવા અને માર્ગદર્શન લેવા પધારતા. તેમનું કહેવું હતું કે ‘યોગીજ મહારાજ સૌના છે. યોગીજ કાંઈ સ્વામિનારાયણ સંપ્રદાયના જ નહિ, પરંતુ સમગ્ર વિશ્વના છે.’

આનું કારણ એ કે યોગીજ મહારાજ સૌને આદર આપે. સર્વ ધર્મ પ્રત્યે સમભાવ દ્વારાવે. કોઈની નિંદા તો ક્યારેય કરે નહિ કે કોઈને કરવા દે નહિ. અરે ! આપણા દેશમાં અને આફિકિમાં તો યોગીજ મહારાજ કેટલીય વખત શીખોના ગુરુદ્વારામાં, જૈનના દેરાસરમાં, ચર્ચમાં અને કેટલાય ધર્માશ્રમમાં વિના સંકોચ્યે ગયા છે. દરેક ધર્મ પ્રત્યેનો પોતાનો આદર વ્યક્ત કર્યો છે.

યોગીજ મહારાજે લાખો પરધર્મિઓને સ્વામિનારાયણના આશ્રિત બનાવ્યા છે. ગમે તે ધર્મ કે પંથનો માણસ હોય, પણ તેમના સંપર્કમાં આવે એટલે નહી જ પડે. સત્સંગી થઈ જાય. આમ, તેમણે જૈન, શીખ, પારસી, મુસલમાન, આફિકાના નેટીવો, યુરોપિયનો વગેરે અનેક પરધર્મી અને પરભાષીઓને પણ સત્સંગી બનાવ્યા છે. આ સૂચવે છે કે યોગીજ મહારાજનું વક્તિત્વ કેટલું મહાન હતું !

આજે ઘણા લોકપુરુષો સ્વધર્મના ભોગે, પોતાના નિયમોમાં ઘણી છૂટછાટ લઈને કાર્ય કરે છે, પણ તેમને સફળતા મળતી નથી. તેમનું કાર્ય શોભતું નથી. જ્યારે યોગીજ મહારાજે અષ્ટ પ્રકારે સ્ત્રી અને ધનનો ત્યાગ અણીશુદ્ધ સાચ્યો છે. શ્રીજમહારાજની નાનામાં નાની આજ્ઞાનું યથાર્થ પાલન કર્યું છે. છિતાં અદ્ભુત કાર્ય કરી બતાવ્યું છે. સમગ્ર જનસમાજમાં પરમ આદરણીય, પ્રાતઃસ્મરણીય પદ મેળવ્યું છે.

૨૮. અંધારખંડને અજવાણ્યો

આફિકાના હરિબક્તોના આગ્રહને વશ થઈને સૌ પ્રથમ સંવત ૨૦૧૨(સને ૧૯૫૫)માં યોગીજી મહારાજ આફિકા અને એડનના પ્રવાસે ગયા. મોમ્બાસાના ભવ્ય મંદિરમાં મૂર્તિપ્રતિષ્ઠા કરી અક્ષરપુરુષોત્તમ દેવ પધરાવ્યા. મુક્તરાજ મગનભાઈના સમાચિ સ્થાન પર ચરણારવિંદ પધરાવ્યા. હજારો નવા સત્સંગી કર્યા. ઉત્સવ-સમૈયા કરી કેટલાંય સ્થાનોને તીર્થરૂપ બનાવ્યાં. હજારો માઈલનો પ્રવાસ કરીને અંધારખંડ આફિકાને અજવાણ્યો. જેના ફળરૂપે આફિકામાં ઘણાં યુવક મંડળો અને સત્સંગ મંડળો સ્થપાયાં. સતત પત્રોના પ્રવાહથી હરિબક્તોમાં સત્સંગનો રંગ ચડતો અને ચડતો રહ્યો. તેમણે કંપાલા, જિંજા અને ટરોરોમાં મંદિરો બાંધી તૈયાર કર્યા. આ મંદિરોમાં મૂર્તિપ્રતિષ્ઠા કરવા યોગીજી મહારાજને ફરીથી આફિકા પધારવા હરિબક્તોએ વિનંતી કરી.

આથી, સં. ૨૦૧૫(સને ૧૯૬૦)ની સાલમાં યોગીજી મહારાજ ફરીથી આફિકા તથા એડન પધાર્યા. કંપાલા, જિંજા અને ટરોરોનાં મંદિરોમાં મૂર્તિપ્રતિષ્ઠા કરી. પાંત્રીસ હજાર માઈલનો પ્રવાસ કર્યો. સાત દેશોનાં કુલ એકસો ત્રણ ગામોમાં વિચરણ કરી, હજારો મુમુક્ષુઓને સત્સંગમાં ખેંચ્યા. આફિકામાં ઉત્તરોત્તર સત્સંગ વધવા લાગ્યો. પણ્ણિમના દેશોમાં ઈંગ્લેન્ડ, અમેરિકા અને કેનેડામાં સત્સંગનાં બીજ રોપાયાં. ધીમે ધીમે ઈંગ્લેંડ અને અમેરિકામાં ખૂબ સત્સંગીઓ વધ્યા, આફિકામાં ગુલુ અને નાઈરોબીના હરિબક્તોએ મોટી જગ્યા લઈ વિશાળ મંદિર બાંધ્યાં. હરિબક્તોએ ફરી એક વાર પ્રાર્થનાઓ શરૂ કરી. ભક્તવત્સલ ગુરુહરિએ નાજુક અને નાદુરસ્ત તબિયત હોવા છતાં વિનંતી સ્વીકારી. ત્રીજી વખત આફિકા જવા કબૂલ્યું.

સંવત ૨૦૨૨(સને ૧૯૭૦)માં ત્રીજી વિદેશયાત્રાએ નીકળ્યા. નાઈરોબીના રાજમાર્ગ પર બંધાયેલ મંદિરમાં મૂર્તિપ્રતિષ્ઠા કરી. છેલ્લી વાર હરિબક્તોને અટળક આધ્યાત્મિક સુખ આપ્યું.

લંડનના હરિબક્તોએ મંદિર માટે પ્રિસ્ટી દેવળ ખરીદી, તેનું મંદિરમાં રૂપાંતર કર્યું. લંડનના મંદિરમાં મૂર્તિપ્રતિષ્ઠા કરવા પધારવા આમંત્રણ આપ્યું. લંડનમાં વસતા આપણા હજારો સત્સંગીઓના ભાવને વશ થઈને લંડન ગયા.

લંડનના રાજમાર્ગ પર સરધસાકારે પોલીસ બેન્ડ સાથે વાજતે-ગાજતે સામૈયું કરવામાં આવ્યું. લંડનના મધ્ય ભાગ ઈજૂલીંટનમાં આવેલા મંદિરમાં મૂર્તિપ્રતિષ્ઠા કરી કેટલાય પરદેશીઓને સત્સંગ તરફ વાણ્યા. લંડનની થેસ્સ નદીમાં ઠાકોરજીને સ્નાન કરાવી સમેયો કર્યો. આમ, થેસ્સ નદીને ગંગા જેવી પવિત્ર કરી. બે મહિના ઈંગ્લેન્ડમાં સત્સંગ પ્રચારનું કાર્ય કરી પોતે ભારત પાછા પધાર્યા અને ચાર સંતોને અમેરિકા સત્સંગ-પ્રચાર કરવા મોકલ્યા.

૩૦. સ્વાગત અને વિદાય

લગભગ પાંચ મહિના સુધી આફિકા અને વિલાયતના હરિબક્તોને સુખ આપીને યોગીજી મહારાજ ભારત પાછા પધાર્યા. ભારતનાં અંગ્રેજી, હિન્દી, મરાಠી, ગુજરાતી વગેરે બધાં જ અખભારોમાં તેમના કાર્યની પ્રશંસા થઈ. ઠેર ઠેર તેમનાં યશોગાન ગવાયાં. મુંબઈમાં એશિયાના સૌથી મહાન સભાગૃહ ‘ખણ્મુખાનંદ હોલ’માં યોગીજી મહારાજનું જાહેર સન્માન કરવામાં આવ્યું. તેમને માનપત્ર અપાયું. તે વખતે સ્વામી ચિન્મયાનંદે કહ્યું હતું કે ‘આપણા યુવાનો જ્યારે પાશ્વાત્ય સંસ્કૃતિનું અનુકરણ કરી રહ્યા છે, ત્યારે આ સંતપુરુષે, કેવળ ધર્મના પ્રચાર માટે આટલી વૃદ્ધ વયે વિલાયત સુધી પ્રવાસ જેડયો. સૌને નીતિ, ધર્મના સંસ્કાર આપ્યા. તે ખરેખર પ્રશંસનીય વાત છે.’

તે જ પ્રમાણે વડોદરામાં યોગીજી મહારાજનું જાહેર સન્માન થયું.

ગુજરાત રાજ્યના પાટનગર અમદાવાદમાં તો યોગીજી મહારાજને શહેરના રાજમાર્ગો પર સરધસાકારે લઈ જઈને, ધામધૂમથી સન્માન કરવામાં આવ્યું. એક માઈલ લાંબા સરધસના કેન્દ્ર સમા યોગીજી મહારાજનાં દર્શન કરવા પાંચથી છ લાખ લોકોની મેદની ઊમટી હતી. તે વખતે અમદાવાદના ટાગોર હોલ ખાતે ગુજરાત રાજ્યના મુખ્યપ્રધાન શ્રી હિતેન્દ્રભાઈ દેસાઈ, અન્ય મંત્રીઓ તથા વિવિધ ધર્મના મહિતોએ બેગા મળી યોગીજી મહારાજનું અભિવાદન કર્યું.

આ પ્રસંગે મુખ્યપ્રધાન શ્રી હિતેન્દ્રભાઈ દેસાઈએ કહ્યું હતું કે ‘યોગીજી મહારાજનું સન્માન એ ભારતીય સંસ્કૃતિના સાચા સનાતનીનું સન્માન છે. યોગીજી મહારાજનું સન્માન એ સમગ્ર માનવજાતના ઉદ્ઘારકનું સન્માન છે. આજે ભારતમાં અને પરદેશોમાં જે અશાંતિના બનાવો બને છે, તે સર્વે

અશાંતિ ટાળનારા એવા શાંતિદાતા સંત તરીકે આપણે યોગીજી મહારાજનું સન્માન કરીએ છીએ.'

આ જ પ્રમાણે લીમડી, ગઢા, ભાવનગર, મહુવા, અમરેલી, રાજકોટ, ગોડલ વગેરે સ્થળોએ તેમનું જાહેર સન્માન થયું.

આટાટલાં સન્માનો વચ્ચે પણ યોગીજી મહારાજ તેમની ગુરુભક્તિ અને કર્તવ્ય ક્યારેય ભૂલ્યા નથી. તેમના આ છેલ્લા પ્રવાસ દરમ્યાન, સારંગપુરમાં શાસ્ત્રીજી મહારાજના સંકલ્પ પ્રમાણે તૈયાર કરાવેલા સોનાના સિંહાસનમાં ઠાકોરજની આરતી ઉતારી. ભાવનગરમાં તો મૂશળધાર વરસાદમાં પણ યોગીજી મહારાજે રોકાઈને મંદિરનું ખાતમુહૂર્ત કર્યું. તે જ પ્રમાણે મહુવામાં શાસ્ત્રીજી મહારાજના ગુરુ ભગતજી મહારાજના જન્મસ્થાન પર તૈયાર કરાવેલા મંદિરમાં મૂર્તિપ્રતિષ્ઠા કરી. ભારતના રાજપુરુષો, કેળવણીકારો, સામાજિક કાર્યકરો, સંતો, વિવિધ ધર્મના મહંતો, ઉદ્ઘોગપતિઓ, ડોક્ટરો, વકીલો, દેશસેવકો એમ દરેક ક્ષેત્રના લોકોએ યોગીજી મહારાજના કાર્યની પ્રશંસા કરી.

ગોડલમાં આવી છેલ્લા ત્રણ મહિના સ્થિર રહ્યા. ગોડલમાં શરદ પૂર્ણિમાના સમૈયાને દિવસે અક્ષર દેરીની પાછળ, આરસના સુંદર સિંહાસન પર ગુરુ શાસ્ત્રીજી મહારાજની સુંદર આરસની પ્રતિમા(સ્ટેચ્યુ)ની વિધિપૂર્વક પ્રતિષ્ઠા કરી. ગોડલમાં રહીને સૌના સંકલ્પો પૂરા કર્યા. દરેક હરિભક્તને ગોડલ બોલાવીને સુખ આપ્યું. નાના મોટા ઉત્સવો કરીને સૌને સ્મૃતિ આપી.

તેમણે એકાએક માંદગી ગ્રહણ કરી. તેમની અકળ લીલા કોઈ કળી શક્યું નહિ. માંદગી વધી. કેટલીક સારવાર મુંબઈ આપવી પડે તેમ હતી, તેથી તરત તેમને મુંબઈમાં સારવાર માટે લાવવામાં આવ્યા.

સંવત ૨૦૨૭ના પોષ વદ એકાદશીના (તા. ૨૩-૧-૧૯૭૧) દિવસે બપોરે એક વાગે સૌને 'જ્ય સ્વામિનારાયણ' કહીને એકાએક સ્વતંત્ર થકા દેહ છોડી અંતર્ધાન થયા.

તેમના દેહને વિમાન દ્વારા મુંબઈથી ગોડલ લઈ જવામાં આવ્યો. ત્યાં પોષ વદ બારસને દિવસે તેમના દેહનું ષોડશોપચાર વિધિથી પૂજન કર્યું. ત્યાર બાદ અક્ષર મંદિરની જમણી બાજુ પર આવેલા પ્રાંગણમાં એમના દેહનો અઞ્જિસંસ્કાર કરવામાં આવ્યો. આ પ્રસંગે દેશ-વિદેશના હજારો ભક્તો અને

મહાનુભાવોએ અંતરનાં અશ્રુથી એમને અંતિમ અંજલિ આપી. આ જીવાએ સ્મૃતિ મંદિર છે.

૩૧. યોગીજુને શું ગમે ?

ધામમાં પધાર્યા ત્યાં સુધી યોગીજી મહારાજ હંમેશાં જાડાં કપડાં પહેરતા. સાદાઈ અને સેવા એમને ગમતાં. જમવાનું પણ સાંદું. જમતી વખતે બધું લાકડાના પત્તરમાં ભેગું કરીને, અંદર પાણી નાખીને જમે. સારી રસોઈ કે મીઠાઈ બની હોય તે દિવસે ઉપવાસ કરે. મોહું તો સદાય હસતું જ હોય. નાના મોટા સૌને બોલાવે. સૌની ખબર પૂછે. સૌની સાથે વાત કરે. બધાને આશીર્વાદ આપે. દરેકના દુઃખ દૂર કરવા મહારાજને પ્રાર્થના કરે. સ્વામિનારાયણનું લજન અને માણા તો અંદ ચાલુ જ હોય.

યોગીજી મહારાજને નાનાં બાળકો બહુ ગમે. બાળકોને હેતથી પાસે બોલાવે. પાસે બેસાડીને ધૂન બોલાવે :

'સ્વામી અને નારાયણ, અક્ષર અને પુરુષોત્તમ;
આત્મા અને પરમાત્મા, બ્રહ્મ અને પરબ્રહ્મ.'

યોગીજી મહારાજ બાળકોને ભેગા કરી ભજનો બોલાવે. તેમને કીર્તનો અને સ્વામીની વાતો શીખવે. શ્રીજમહારાજ અને ગુણાતીતાનંદ સ્વામીની વાતો કરે. ભગતજી મહારાજ અને શાસ્ત્રીજી મહારાજના પ્રસંગો કહે. પૂજા અને આરતી કરતાં શીખવે અને વળી ખૂબ પ્રસાદ આપે.

યોગીજી મહારાજનો આદેશ કે દરેક યુવકે વહેલા ઊઠી જવું. ઊઠીને સ્વામિનારાયણનું સ્મરણ કરવું. નાહીં-ધોઈને પૂજા કરવી. પણી ઠાકોરજને દંડવત્ત કરવા અને શિક્ષાપત્રીના પાંચ શ્લોક વાંચવા. પૂજા કરીને નિશાળનું લેસન કરવું. નિશાળમાં ભજાતા વિદ્યાર્થીએ રોજ ચાર કલાક વાંચવું. કોલેજમાં ભજાતા હોઈએ તો રોજ આઠ કલાક વાંચવું. વડીલોને માન આપવું. માબાપને પગે લાગવું.

નિશાળમાં, કોલેજમાં તિલક-ચાંદલો કરીને જવું. રોજ મંદિરે જવું. બાળ મંડળ, યુવક મંડળની સભામાં નિયમિત જવું. વચ્ચનામૃતો, સ્વામીની વાતો અને કીર્તનો મોહે કરવાં. દૂધ-પાણી ગાળીને પીવાં. ચોરી કરવી નહિ. એકાદશીનો ઉપવાસ કરવો. કોઈની વસ્તુ લેવી નહિ. કોઈની નીચે પડેલી

વસ્તુ ઉપાડવી નહિ. બીજી, સિગારેટ પીવાં નહિ. ખોટું બોલવું નહિ. નાટક-સિનેમા જોવાં નહિ. હોટલની કે બજારની વસ્તુ ખાવી નહિ.

૩૨. યોગીજી મહારાજનો ઉપદેશ

- (૧) ભગવાન ભજ લેવા. હાલતાં-ચાલતાં, ખાતાં-પીતાં, દરેક કિયામાં ભગવાન ભજ લેવા.
- (૨) નિત્ય બે વચનામૃત અને સ્વામીની દસ વાતોનો પાઠ કરવો.
- (૩) મોઢે કરેલાં કીર્તન, વચનામૃત, વાતું વગેરે રોજ બોલી જવાં.
- (૪) યુવકો લેંગા થઈએ ત્યારે જગતવાર્તી ન કરવી. ગોષ્ઠિ કરવી, કથા-વાર્તા કરવી, ભગવાન અને સંતની લીલા સંભારવી. મોટાપુરુષે જે વાત કરી હોય તેનું મનન, ચિંતવન કરવું.
- (૫) પોતાના દોષ ટાળવા માટે ખટકો રાખવો. કોષ તો આવવા દેવો જ નહિ. મોટાપુરુષ આગળ નિષ્કપટ થઈ જવું; તો દણ્ણિમાત્રે નિર્દોષ થઈ જવાય.
- (૬) જ્ઞાન શીખે અને સેવા કરે તે વધતાં જાય. માટે નાની-મોટી દરેક સેવામાં મંડી પડવું. કથાવાર્તા સાંભળવાનું અંગ રાખવું.
- (૭) ‘નાનેસે હો નાના રહીએ, જૈસી નાની દૂબ;
ધાસજીસ સબ ઊડ ગયા, દૂબ ખૂબકી ખૂબ.’
પાણીના પૂરમાં અંટે ઊભેલાં આકડાનાં જાડ તણાઈ જાય. પણ નાની ધ્રો વાંકી નભી જાય છે તો તેના પરથી કેટલુંય પાણી ફરી જાય તોય તણાતી નથી. તેમ આપણે માન રાખીએ અંટ થઈને ફરીએ તો સત્સંગમાં દેશકાળ લાગે. પણ નિર્માની થઈને નીચામાં નીચી સેવા કરવા મંડીએ તો દેહાભિમાન ન આવે અને સત્સંગમાં ટકી જવાય.
- (૮) યુવકોએ સંપ, સુહદભાવ અને એકતા રાખવાં.
- (૯) સમગ્ર સત્સંગને દિવ્ય માનવો. દરેક હરિભક્તમાં, સંબંધવાળામાં દિવ્યભાવ રાખવો. પોતાને જે પ્રગટ સ્વરૂપ મળ્યું છે તેને નિર્દોષ સમજવું. ભગવાન અને ભગવાનના ભક્તનો અભાવ, અવગુણ તો લેવો જ નહિ.
- (૧૦) છકામશક્રી ન કરવાં. છોણિયાપણું (તોફાનીપણું) ન રાખવું. શાંત

સ્વભાવ કેળવવો.

- (૧૧) પારકી કિયા, પારકો આકાર અને પારકા દોષ ન જોવાં. આપણી પોતાની કિયા અને દોષ તપાસવાં.
- (૧૨) ખમવું. વચનનો અને દેહનો ભીડો ખમતાં શીખવું. જે ભક્ત ભીડો ખમે, તેના પર ભગવાન અને સંત રાજ થાય છે.
- (૧૩) જ્યાં ત્યાં, જેવું તેવું અને જેમ તેમ ચલાવી લેતાં શીખવું. કોઈ વસ્તુ માટે તકરાર ન કરવી.
- (૧૪) આપણે અજિન જેવા થવું, પણ પાણી જેવા ન થવું. અજિનમાં જે રંગ નાખીએ તે અજિના રંગ જેવો થઈ જાય. પણ પાણીમાં જે રંગ નાખીએ, તે તરત પાણીનો રંગ બદલી નાખે. તેમ આપણા રંગે બીજાને રંગી નાખવા, પણ બીજાના રંગે આપણે રંગવું નહિ.
- (૧૫) શહેરમાં રહેવું તે નીચી દણ્ણ રાખીને ચાલવું. આપણને શહેરનો ડાખ ન અડવો જોઈએ. શહેરીને ફેલ વધુ હોય. આપણે ફેલથી અણગા રહેવું. નિત્ય મંદિરે જવું. ભગવાન અને સંતને પ્રધાન રાખવા, જેથી શહેરમાં રહે તો પણ બાધ ન આવે.
- (૧૬) સાધુ થવું, સાધુતા શીખવી અને સ્વભાવ મૂકવા. સાધુતા શું ? ખમવું. સ્વભાવ એવા પાડવા જેથી છાપ પડે.
- (૧૭) દાસના દાસ થવું એ સૌથી મોટી પદવી છે. માટે પતરાવળાં ઉપાડવાં, વાસણ ઊટકવાં, હરિભક્તોનાં કપડાં ધોઈ દેવાં, મંદિરનાં પાયખાનાં ધોવાં અને ચોકા સાફ કરવા. મોટા સાહેબ થઈએ તો પણ સેવા કરવી. આ મોક્ષની કવાયત છે, તે શીખવી.
- (૧૮) અહિંસા તથા બ્રહ્મચર્ય પાળવાં. પોતાના આત્માને ‘ગુણાતીત છું, અક્ષર છું, બ્રહ્મ છું’ એમ માનવો.
- (૧૯) ત્રણ વસ્તુ નિત્ય છે - ધામ, ધામી અને મુક્ત. શ્રીજમહારાજ પૂર્ણ પુરુષોત્તમ છે; સર્વ અવતારના અવતારી છે; કર્તા, સાકાર, સર્વોપરી અને પ્રગટ છે. ગુણાતીતાનંદ સ્વામી અનાદિ મૂળ અક્ષરમૂર્તિ છે, મહારાજને રહેવાનું ધામ છે. અને પ્રગટ સત્પુરુષ એ મોક્ષનું દ્વાર છે. એમ દૃઢતા રાખવી.

૩૩. પ્રમુખસ્વામી મહારાજ

સંવત ૨૦૦૬માં અમદાવાદમાં બ્રહ્મસ્વરૂપ શાસ્ત્રીજી મહારાજે પોતાના સ્થાને, શાસ્ત્રી નારાયણસ્વરૂપદાસજીની ‘ભોચાસણવાસી શ્રી અક્ષરપુરુષોત્તમ સંસ્થા’ના પ્રમુખપદે નિમણૂક કરી ચાદર ઓઢાડી, અને સૌ હરિભક્તોને શાસ્ત્રી નારાયણસ્વરૂપદાસજીની આજ્ઞામાં રહેવાની આજ્ઞા કરી. તે વખતે તેમની ઉંમર ફક્ત અઙ્ગાવીશ વર્ષની જ હતી. ત્યારથી શાસ્ત્રી નારાયણ-સ્વરૂપદાસજી ‘પ્રમુખસ્વામી’ના નામે ઓળખાતા થયા.

આ પ્રસંગની નોંધ યોગીજી મહારાજે તેમની ડાયરીમાં આ પ્રમાણે કરી છે : “સ્વામીએ દસ્તિ કરી, ‘મારે એમને જ સંસ્થાના પ્રમુખ કરવા છે’ તે અમદાવાદમાં કર્યા. તે પછી હું પાસે બેઠો હતો. સ્વામી મુને કહે : ‘તમો તેમના પર હાથ મૂકો. તમારા જેવા ગુણ આવે.’ તે મેં હાથ મૂક્યો. તેથી સ્વામીએ કહ્યું : ‘આપે હાથ મૂક્યો તે મારો હાથ પણ તેમાં આવી ગયો.’ આમ, સ્વામીએ હાથ મુક્યો. સ્વામી ખૂબ રાજી થયા.”

ત્યારથી પ્રમુખસ્વામી મહારાજ યોગીજી મહારાજની આજ્ઞા પ્રમાણે આપણી સંસ્થા અને સંપ્રદાયની સેવા રાત-દિવસ કરે છે. પ્રમુખસ્વામી મહારાજની ૪૮મી જન્મ જયંતી મુંબઈમાં સૌ સંતો-હરિભક્તોએ ઊજવી, ત્યારે યોગીજી મહારાજે કહ્યું હતું કે ‘શાસ્ત્રીજી મહારાજની તેમના પર નાનપણથી દસ્તિ પડી ગઈ હતી. તેમને પ્રમુખ તરીકે નીભ્યા. કેવો સત્સંગ વધાર્યો ! કેવા સાધુ કર્યા ! સૌએ પ્રમુખસ્વામીની આજ્ઞામાં રહેવું, પ્રમુખ-સ્વામી તો શાસ્ત્રીજી મહારાજનું સ્વરૂપ છે. એમાં રોમનો ફેર નથી એવો દિવ્યભાવ રાખવો. આપણે સાતસો સાધુ કરવા છે; તે પ્રમુખસ્વામી દ્વારા થશે.’ આવી અગમવાર્ષી યોગીજી મહારાજે પહેલેથી જ પ્રમુખસ્વામી મહારાજ માટે ઉચ્ચારી હતી.

છેલ્લી માંદગી દરમિયાન યોગીજી મહારાજ આપણાને કહેતા ગયા છે : ‘પ્રમુખસ્વામી મારું સર્વસ્વ છે. તમને સૌને હવે તેમના દ્વારા સુખ મળશે.’

આજે આપણા સૌના ગુરુહરિ પ્રગટ બ્રહ્મસ્વરૂપ સ્વામીશ્રી નારાયણ-સ્વરૂપદાસજી પ્રમુખસ્વામી મહારાજ છે. તેમને પ્રસન્ન કરીને શ્રીજી-મહારાજની પ્રસન્નતાનો અનુભવ કરીએ.